



# മലങ്കര സഭാപത്രിക

മലങ്കര സഭയുടെ മുഖപത്രം

സ്ഥാപിതം 2004

Reg. No. KERMAL 1248/11/1/2005-TC No. M2/42356/05

വാർഷിക വരിസംഖ്യ 100 രൂപ

2010 ജൂൺ 16-30

Vol. 6 No. 4



A Publication of the Public Relations Department, Malankara Orthodox Syrian Church

ഫാ. സ്റ്റീഫൻ വർഗീസ്  
യുവജന പ്രസ്ഥാനം  
ജനറൽ സെക്രട്ടറി



കോട്ടയം: ഓർത്തഡോക്സ് യുവജന പ്രസ്ഥാനത്തിന്റെ പുതിയ കേന്ദ്ര ജനറൽ സെക്രട്ടറിയായി ചെങ്ങന്നൂർ കൂടശ്ശനാട് തെക്കേടത്ത് കിഴക്കേ തിരുക്കോട്ടിയിൽ ഫാ. സ്റ്റീഫൻ വർഗീസിനെ പരിശുദ്ധ കാതോലിക്കാ ബാവാനിയമിച്ചു. യുവജന പ്രസ്ഥാന കേന്ദ്ര കമ്മറ്റി അംഗമായും, യുവജനം മാസികയുടെ മാനേജിംഗ് എഡിറ്ററായും, ചെങ്ങന്നൂർ ഭദ്രാസന വിദ്യാഭ്യാസ വിഭാഗം റെഗുലാറിയും പ്രവർത്തിച്ചു വരികയായിരുന്നു.

സതീഷ് പടിഞ്ഞാറേക്കരയെ  
മാനേജിംഗ് കമ്മറ്റിയലേക്ക്  
നോമിനേറ്റ് ചെയ്തു

മുൻ സഭാ ട്രസ്റ്റി പി.സി. ഏബ്രഹാം പടിഞ്ഞാറേക്കരയുടെ പുത്രനായ സതീഷ് പടിഞ്ഞാറേക്കരയെ സഭാ മാനേജിംഗ് കമ്മറ്റിയലേക്ക് പരിശുദ്ധ കാതോലിക്കാ ബാവാനിയമിച്ചു നാമനിർദ്ദേശം ചെയ്തു.

മലങ്കര വർഗീസ്  
വധം  
പേജ് 9

ഹരിതസഭയ്ക്കായ്  
പരിസ്ഥിതി  
സ്പെഷ്യൽ  
പേജ് 7, 8

ബജറ്റ് 2010-11  
പേജ് 5

സഭാ പ്രാധാന്യമുള്ള  
വാർത്തകളും  
ചിത്രങ്ങളും  
അയച്ചുതരിക  
E-mail:  
sabhathrika@yahoo.com

## പരിസ്ഥിതി കമ്മീഷൻ ആരംഭം കുറിച്ചു



പരിസ്ഥിതി കമ്മീഷൻ തുടക്കം കുറിച്ചുകൊണ്ട് പരിശുദ്ധ ബാവാനിയമിച്ചു മഹാഗണി വൃക്ഷത്തെ നടന്നു.

കോട്ടയം: ഓർത്തഡോക്സ് സഭയുടെ പരിസ്ഥിതി കമ്മീഷൻ ലോക പരിസ്ഥിതി ദിനത്തിൽ പരിശുദ്ധ കാതോലിക്കാ ബാവാനിയമിച്ചു. കോട്ടയം ബസേലിയസ് കോളജിൽ നടന്ന ചടങ്ങിൽ മഹാഗണി മരത്തിന്റെ തൈ നട്ടുകൊണ്ട് പരിശുദ്ധ ബാവാനിയമിച്ചു. കോട്ടയം കൂടശ്ശനാട് മാർ ക്ലീമിസ് മെത്രാപ്പോലീത്താ ആദ്ധ്യക്ഷത വഹിച്ചു. ഡോ. ജോസഫ് മാർ ദിവന്യാസിയോസ്, ഫാ. ഡോ. കെ. എം. ജോർജ്ജ്, ഡോ. ജോർജ്ജ് ജോസഫ്, ഡോ. മാത്യു കോശി, പ്രൊഫ. പി. സി. ഏലിയോസ് എന്നിവർ പ്രസംഗിച്ചു. സഭയിൽ ആകമാനം നടത്തുന്ന പരിസ്ഥിതി സംരക്ഷണ പ്രവർത്തനങ്ങളെ ഏകോപിപ്പിക്കുന്നതിനും മാർഗ്ഗനിർദ്ദേശം നൽകുന്നതിനും ഉള്ളതാണ് പരിസ്ഥിതി കമ്മീഷൻ.

## മലങ്കര സഭയ്ക്ക് 4 പുതിയ ഭദ്രാസനങ്ങൾ

ദേവലോകം: മലങ്കര സഭയ്ക്ക് 4 ഭദ്രാസനങ്ങൾ കൂടി രൂപീകരിക്കുവാൻ സഭാ മാനേജിംഗ് കമ്മറ്റി യോഗം തീരുമാനിച്ചു. ജൂൺ മാസം 10-ാം തീയതി പഴയസെമിനാരിയിൽ കൂടിയ മാനേജിംഗ് കമ്മറ്റിയിലാണ് തീരുമാനം. നിലയ്ക്കൽ, അടൂർ-കടമ്പനാട്, കൊട്ടാരക്കര-പുന്നലൂർ, ബ്രഹ്മവാര എമ്പിറയാണ് 4 ഭദ്രാസനങ്ങൾ.

സഭയുടെ വികസനത്തിൽ നിർണ്ണായകമായ തീരുമാനമാണിത്. ഇടവകകളുടെ പരിപാലനത്തിലും വളർച്ചയ്ക്കും ഇത് കൂടുതൽ സഹായകമാകും. ഇടവകകളിലെ ആത്മീയ പ്രസ്ഥാനങ്ങളെ കൂടുതൽ ശ്രദ്ധിക്കാനും, പ്രോത്സാഹിപ്പിക്കാനും ഇതിലൂടെ സാധിക്കും.

**സഭയ്ക്ക് 290 കോടിയുടെ ബജറ്റ്**  
മലങ്കര സഭയുടെ 2010-2011 സാമ്പത്തിക വർഷത്തെ സാമൂഹ്യക്ഷേമ പദ്ധതികൾക്കായും, സഭയുടെ പൊതു പ്രവർത്തനങ്ങൾക്കായും 290 കോടിയുടെ ബജറ്റ് മാനേജിംഗ് കമ്മറ്റി പാസാക്കി. സഭാ സെക്രട്ടറി ഡോ. ജോർജ്ജ് ജോസഫാണ് ബജറ്റ് അവതരിപ്പിച്ചത്. സാമൂഹ്യ ഉന്നമനത്തിനും, അവികസിത പള്ളികളുടെ വളർച്ചയ്ക്കുമായി പ്രത്യേകം തുക മാറ്റി വച്ചിട്ടുണ്ട്.

## മലങ്കര വർഗീസ വധം: ആക്ഷൻ കൗൺസിൽ പ്രതിഷേധിച്ചു

കൊച്ചി: മലങ്കര വർഗീസ വധക്കേസിലെ 1-ാം പ്രതി ഫാ. വർഗീസ് തെക്കേക്കരയ്ക്ക് എതിരെ ജാമ്യമില്ലാവാരണ്ട് പുറപ്പെടുവിച്ചിരുന്ന സാഹചര്യത്തിൽ പോലും മുൻകൂർ ജാമ്യപേക്ഷയെ എതിർക്കാനെ പ്രതിഷ്ഠി അനുകൂലമായ നിലപാട് എടുത്ത സി. ബി. ഐ നടപടിയിൽ ഉത്കണ്ഠയും പ്രതിഷേധവും രേഖപ്പെടുത്തുന്നതായി ആക്ഷൻ കൗൺസിൽ കൺവീനർ ഫാ. മത്തായി ഇടയനാൽ കോർപ്പറേഷൻ പ്രസ്താവിച്ചു. ഈ കൊലപാതകം സംബന്ധിച്ച ഗൂഢാലോചന വെളിച്ചത്ത് കൊണ്ടുവരാനും മുഴുവൻ പ്രതികളെയും വെളിച്ചത്ത് കൊണ്ടുവരാനും അന്വേഷണം വ്യാപകമാക്കണമെന്ന് ആക്ഷൻ കൗൺസിൽ ആവശ്യപ്പെട്ടു. ബിഷപ്പിന്റെ സെക്രട്ടറിയും, അരമന മാനേജറുമായിരുന്ന തെക്കേക്കര അച്ചൻ തനിയെ വാടകക്കൊലയാളികളെ സംഘടിപ്പിച്ച് ഇത്രയും നിഷ്ഠൂരമായ

കൃത്യം ചെയ്തിക്കാൻ കഴിയുമെന്ന് തോന്നുന്നില്ലെന്നും ഇതിന്റെ പിന്നിൽ ശക്തരായ ആളുകൾ പ്രവർത്തിച്ചിട്ടുണ്ടാകാമെന്നും കൊല്ലപ്പെട്ട ടി. എം. വർഗീസിന്റെ ഭാര്യ സാരാമ്മ വർഗീസ് മാധ്യമ പ്രവർത്തകരോട് പറഞ്ഞു.

## ഔഗേൻ തിരുമേനി അർഹിക്കുന്നവരെ സഹായിക്കുന്നതിൽ ശ്രദ്ധാലുവായിരുന്നു: ഉമ്മൻ ചാണ്ടി

വാകത്താനം: ഔഗേൻ മാർ ദിവന്യാസിയോസ് സഭയ്ക്കും സമൂഹത്തിനും ചെയ്ത സേവനങ്ങൾ വളരെ വലുതാണെന്ന് പ്രതിപക്ഷ നേതാവ് ഉമ്മൻ ചാണ്ടി അഭിപ്രായപ്പെട്ടു. ഔഗേൻ മാർ ദിവന്യാസിയോസിന്റെ 3-ാം

ഓർമ്മ പെരുന്നാളിനോടനുബന്ധിച്ച് നടന്ന സമ്മേളനം ഉദ്ഘാടനം ചെയ്ത് സംസാരിക്കുകയായിരുന്നു അദ്ദേഹം. വള്ളിക്കാട്ട് ദയറായക്ക് എല്ലാമായിരുന്നു ഔഗേൻ തിരുമേനി. പാവപ്പെട്ട കുട്ടികൾക്ക് പഠനോപകരണം നൽകുവാനും, ദരിദ്രരെ ഉദ്ധരിക്കുവാനും പ്രത്യേക ഉത്സാഹം തിരുമേനിക്കുണ്ടായിരുന്നു. നിയുക്ത കാതോലിക്കാ ബാവാനിയമിച്ചു. നവാഭിഷിക്ത മെത്രാപ്പോലീത്താമാർക്ക് സ്വീകരണവും,

പാവപ്പെട്ട കുട്ടികൾക്ക് പഠനോപകരണ വിതരണവും നടന്നു. ജൂൺ 7-ാം തീയതി പ. കാതോലിക്കാ ബാവായുടെ മുഖ്യ കാർമ്മികത്വത്തിൽ വി. കുർബ്ബാനയും അർപ്പിച്ചു. പ്രദക്ഷിണവും നേർച്ച വിളമ്പും നടന്നു.



മലങ്കരസഭാപത്രിക  
എഡിറ്റോറിയൽ

പറുദീസയെ വീണ്ടെടുക്കുവാൻ

൯ അഞ്ച് പതിവുപോലെ പരിസ്ഥിതി ദിനമായി ആചരിച്ചു. എന്നാൽ മുഖ്യമന്ത്രിയുടെ ഉദ്ദേശ്യം കേന്ദ്രഭരണത്തിന് ലഭിക്കാൻ പരിസ്ഥിതി ദിനമാചരിച്ചത്. ഒരു അനുഷ്ഠാനം എന്നതിനപ്പുറം ഈ ദിനാചരണത്തിനു പ്രാധാന്യമുണ്ട് എന്നു കേന്ദ്രഭരണത്തിന് ബോധ്യമാകുന്നുണ്ട്. പരിസ്ഥിതി പ്രശ്നങ്ങളെക്കുറിച്ച് ഏതാനുമുതലായി നടത്തിപ്പോരുന്ന മുറവിളികൾ അർത്ഥമുള്ളതാണെന്നു തിരിച്ചറിയുവാൻ ലോകത്തിൽ ധാരാളം പേർക്കു കഴിയുന്നുണ്ട്. പരിസ്ഥിതി വാദികൾ നൽകിയ മുന്നറിയിപ്പുകൾ ഭാവനാസൃഷ്ടികൾ മാത്രമായിരുന്നില്ല എന്ന തിരിച്ചറിവിലാണു ലോകം. വളരെ അകലെയായിരിക്കുമെന്നു കരുതിയ ആഗോളതാപനം പോലും ഒരു യാഥാർത്ഥ്യമായിക്കഴിഞ്ഞു.

മെയ് 22 ജൈവവൈവിധ്യദിനമായിരുന്നു. 2010 ജൈവവൈവിധ്യ വർഷമായി ആചരിക്കുകയാണ്. ഭൂമിയിലെ ജൈവസമ്പത്തുകളുടെ വിനാശത്തിനു വേഗത കുടിയത്. അടുത്ത 20 വർഷത്തിനുള്ളിൽ സസ്യസമ്പത്തിന്റെ അഞ്ചിലൊരുഭാഗം നഷ്ടമാകുമെന്നു ശാസ്ത്രകാരന്മാർ മുന്നറിയിപ്പു നൽകുന്നു. സസ്യജന്തുജാലങ്ങളിലെ 100 ഇനം വീതം ഓരോ ദിവസവും ഇല്ലാതായിക്കൊണ്ടിരിക്കുന്നു എന്നു പറയുമ്പോൾ സംഭവിക്കുന്ന നഷ്ടത്തിന്റെ വേഗത എത്ര ആശങ്കാജനകമാണെന്നു വ്യക്തമാണല്ലോ.

സമീപകാലത്തു വ്യാപകവും ശക്തവുമായ രീതിയിൽ വികസനപ്രക്രിയ വളർച്ച പ്രാപിച്ചപ്പോഴാണ് ഭൂമിയിലെ ജൈവസമ്പത്തുകളുടെ വിനാശത്തിനു വേഗത കുടിയത്. അടുത്ത 20 വർഷത്തിനുള്ളിൽ സസ്യസമ്പത്തിന്റെ അഞ്ചിലൊരുഭാഗം നഷ്ടമാകുമെന്നു ശാസ്ത്രകാരന്മാർ മുന്നറിയിപ്പു നൽകുന്നു. സസ്യജന്തുജാലങ്ങളിലെ 100 ഇനം വീതം ഓരോ ദിവസവും ഇല്ലാതായിക്കൊണ്ടിരിക്കുന്നു എന്നു പറയുമ്പോൾ സംഭവിക്കുന്ന നഷ്ടത്തിന്റെ വേഗത എത്ര ആശങ്കാജനകമാണെന്നു വ്യക്തമാണല്ലോ.

ഭൂമി ഉണ്ടായ കാലം മുതൽ നിലനിന്നുപോന്ന അസംഖ്യം സസ്യങ്ങളും ജന്തുക്കളും ഇല്ലാതായതിന്റെ മുഖ്യ കാരണക്കാരൻ മനുഷ്യൻ എന്ന ഒരു ജീവിയാണ് എന്നത് മനുഷ്യവംശത്തിന് ഒട്ടും അഭിമാനകരമല്ല. ശാസ്ത്രസാങ്കേതിക വിദ്യകളുടെ വളർച്ചയെ തുടർന്ന് വ്യവസായ സംസ്കാരം ശക്തിപ്പെടുകയും ഭൂമിയുടെ മേലുള്ള മനുഷ്യരുടെ കൈയേറ്റങ്ങളും ഇടപെടലുകളും വർദ്ധിക്കുകയും ചെയ്തതോടെയാണ് വംശനാശഭീഷണി ജീവജാലങ്ങൾക്കുണ്ടായത് ആഗോളതാപനം എന്ന ആപൽക്കരമായ അവസ്ഥയും മനുഷ്യന്റെ സൃഷ്ടിയാണ്. പ്രകൃതിവസ്തുക്കളുടെ അമിതോപയോഗം, രാസപദാർത്ഥങ്ങളുടെ വമ്പിച്ച ഉപയോഗം, അജൈവമാലിന്യങ്ങളുടെ ഉൽപ്പാദനം, വിവിധതരം വാതകങ്ങളുടെ നിഷ്പാദനം എന്നിങ്ങനെയുള്ള പ്രവർത്തനങ്ങൾ വ്യാപകമായതോടെ സൂക്ഷ്മജീവികൾ തുടങ്ങി നിരവധി ജീവജാലങ്ങൾ അപകടാവസ്ഥയിലായി.

സൂക്ഷ്മജീവികൾ തുടങ്ങി ഭൂമിയിലുള്ള ഓരോ ജീവിവർഗത്തിനും പ്രകൃതിയുടെ സന്തുലിതാവസ്ഥയിലും നിലനില്പിലും അതിന്റേതായ പങ്കു വഹിക്കുവാനുണ്ട്. ഓരോന്നിന്റെയും നിലനില്പ് മറ്റുപലതിന്റേയും ആവശ്യമാണ്. ഭൂമിയുടെ മേൽ സർവ്വാധികാരമുണ്ടെന്നു കരുതുന്ന മനുഷ്യന്റെ നിലനില്പിനും ഇതര സസ്യജന്തുജാലങ്ങൾ നിലനില്ക്കുന്ന താവശ്യമത്രേ.

ജൈവവൈവിധ്യസമ്പന്നതയിൽ ലോകത്ത് ഉന്നതസ്ഥാനമുള്ള രാജ്യമാണു ഭാരതം. ഹിമാലയ സാനുപ്രദേശങ്ങളും പശ്ചിമഘട്ട പർവ്വതപ്രദേശങ്ങളും ലോകത്തിലെ അതിവിശിഷ്ടമായ ജൈവവൈവിധ്യപ്രദേശമായി കരുതപ്പെടുന്നു. ദൈവത്തിന്റെ സ്വന്തം നാട് എന്ന വിശേഷണം കേരളത്തിന് ഏറ്റവും അനുയോജ്യമാകുന്നത് ജൈവവൈവിധ്യസമ്പത്തു കണക്കിലെടുക്കുമ്പോഴാണ്. പ്രശസ്തസസ്യശാസ്ത്രജ്ഞൻ ഡോ. എം.എസ്. സാമിനാഥൻ ഹിമാലയ പ്രദേശവും സഹ്യ പർവ്വതനിരകളും ലോകത്തിന്റെ പരുദീസയാണെന്നും ആ പരുദീസയും നമുക്കു നഷ്ടപ്പെടുകയാണെന്നും പറയുകയുണ്ടായി. ഈ പരുദീസ നഷ്ടപ്പെടാതെ സൂക്ഷിക്കുവാനുള്ള ബാധ്യത നമുക്കുവർക്കും ഉള്ളതാണ്.

ഓർത്തഡോക്സ് സഭ രൂപീകരിച്ച പരിസ്ഥിതി കമ്മീഷനും ഈയിടെ ഉദ്ഘാടനം ചെയ്ത ഹരിത സഭയും ഭൂമിയിലെ പരുദീസയുടെ വീണ്ടെടുപ്പിനു സഹായകമാകട്ടെ.

ഡോ. ജോർജ്ജ് ജോസഫ്

കാവൽ മാലാഖമാരെ!  
കണ്ണടയ്ക്കരുതേ...!  
എന്നിങ്ങനെ നീങ്ങുന്ന ആർദ്രമായ ഒരു ഗാനം പൊതുവേ പരിചിതമാണ്. ഇളംപൈതലായ ഉണ്ണിയേ ശുവിനെ നിരന്തരം കാത്തുകൊണ്ടിരിക്കണമേ എന്ന് ദൈവദൂതന്മാരോടുള്ള ഒരർത്ഥനയാണത്. തീർത്തും മാനുഷികമായ ഒരു സങ്കല്പം...!

വാഹനമോടിക്കുന്നയാൾ, ഒരു അർദ്ധനിമിഷം മയങ്ങിപ്പോയാൽ ഉണ്ടാകാവുന്ന ഭവിഷ്യത്തുകളെപ്പറ്റിയറിയാൻ ദുരെയെങ്ങും പോകേണ്ടതില്ല. ഈ കൊച്ചുകേരളത്തിലെ വീതി കുറഞ്ഞതും, ഇടിഞ്ഞുപൊളിഞ്ഞതും അപകടം പതിയിരിക്കുന്നതുമായ പൊതുനിരത്തുകൾ തന്നെ സാക്ഷി. ഡ്രൈവർ അല്പം 'പുസ'യിട്ടുണ്ടെങ്കിൽ കഥ പറയാനുമില്ല. നിരത്തുകളിലുണ്ടാ



മനനമാധ്യം

ഡോ. യാക്കോബ് മാർ ഐറേനിയസ്

അപകടം വരുത്തും. അത്തരം നിയന്ത്രണങ്ങൾ സ്വഭാവേനകുണ്ഠിത ഇഷ്ടപ്പെടുകയുമില്ല. അമ്മയൊന്നു കണ്ണുചിമ്മിയാൽ? അഥവാ, അമ്മയുടെ സ്നേഹപരിധിയിൽ നിന്ന് അല്പനേരത്തേക്കു കുഞ്ഞു പുറത്തായാൽ? അനന്തരഫലം മിക്കവാറും അപകടം തന്നെയായിരിക്കും.

സ്വന്തം മക്കളുടെ കാര്യത്തിൽ രക്ഷാകർത്താക്കളും മാതാപിതാക്കളും മറ്റും കണ്ണുചിമ്മാതെ' ഇരുന്നില്ലെങ്കിൽ അവരുടെ വളർച്ച, ഇന്നത്തെ സാഹചര്യങ്ങളിൽ എങ്ങനെയെങ്കിലുമായിരിക്കും. കണ്ണുചിമ്മാതെയിരു

മല്ല. മനുഷ്യനെയും മറ്റു ജീവജാലങ്ങളെയും സൃഷ്ടിച്ചിരിക്കുന്നത്, ജോലിചെയ്തു ജീവിക്കുന്നതിനാണ്. സൃഷ്ടികഥ പറഞ്ഞുതരുന്ന പരമാർത്ഥങ്ങളിലൊന്നാണിത്. അലസത കൊണ്ടു കൂടിയല്ലോ വീഴ്ചയുണ്ടായതും.

അവനവന്റെ ജീവിതത്തിൽ, അനുനിമിഷം പരിരക്ഷിച്ചു നിലനിർത്തേണ്ട സ്വഭാവമാണിത്. ലൗകികവ്യാപാരങ്ങളിൽ ഏർപ്പെട്ടിരിക്കുന്നവർക്ക് 'ജാഗ്രതയുടെ അർത്ഥം നന്നായറിയാം' ഈ രംഗത്ത് 'ഈ ലോകത്തിന്റെ' മക്കൾ രാജ്യത്തിന്റെ മക്കളെക്കാൾ ബുദ്ധിയുള്ളവരായിക്കണപ്പെടുന്നു. എന്നാൽ പരിതാപകരമായ സംഗതി, ലൗകിക രംഗ

ഒന്നു കണ്ണുചിമ്മിയാൽ

കുന്ന മിക്ക അപകടങ്ങൾക്കും കാരണം, ആരുടെയെങ്കിലും കരുതലില്ലായ്മയായിരിക്കും. അങ്ങനെ എത്രയെത്ര ജീവിതങ്ങളാണ് പൊതുനിരത്തുകളിൽ പൊലിയുന്നത്! ഇതിലും കഷ്ടമാണ് കൈക്കൂലി വാങ്ങിയിട്ട്, 'കണ്ണു'ചിമ്മുന്നത്. കാര്യക്ഷമതയില്ലാത്ത യന്ത്രങ്ങളും കെട്ടിടങ്ങൾപോലും, കാണേണ്ടവരെ, കാണേണ്ടതുപോലെ കണ്ടാൽ ഔദ്യോഗികമായിത്തന്നെ കാര്യക്ഷമതയുടെയും ബലത്തിന്റെയും സർട്ടിഫിക്കറ്റുള്ളതാകും. അതിനിടെ കെട്ടിടങ്ങൾ തകർന്നുവീഴും, പാലങ്ങൾ തകരും, യന്ത്രങ്ങൾ നിലയ്ക്കും. അനന്തരനടപടികളോ? ഒരു നഷ്ടപരിഹാരപ്രഖ്യാപനം, വേദപ്രകടനം, ജുഡീഷ്യൽ അന്വേഷണം... അതോടെ എല്ലാം കഴിഞ്ഞു. അടുത്ത അത്യാഹിതം വരെ എല്ലാം ശാന്തം!

ചുരുങ്ങിയ പക്ഷം കേരളത്തിൽ അരങ്ങേറുന്ന അപകടങ്ങൾ പറയുന്ന തുടർക്കഥയാണിത്. 'ഒന്നു കണ്ണുചിമ്മിയാൽ'? അമ്മയുടെ പരിരക്ഷയിൽ മയങ്ങുന്ന ഒരു കുഞ്ഞ്, തീർത്തും നിസ്സഹായാവസ്ഥയിൽ താൻ സുരക്ഷിതനാണെന്നായിരിക്കും കുഞ്ഞിന്റെ ധാരണ. അതുകൊണ്ടുതന്നെ, കുഞ്ഞിന്റെ സർവ്വചലനങ്ങളും അനുവദനീയമല്ല. ചിലതെല്ലാം

അലസമായിരിക്കാൻ ആർക്കും അവകാശമില്ല; സാധ്യവുമല്ല. മനുഷ്യനെയും മറ്റു ജീവജാലങ്ങളെയും സൃഷ്ടിച്ചിരിക്കുന്നത്, ജോലിചെയ്തു ജീവിക്കുന്നതിനാണ്. സൃഷ്ടികഥ പറഞ്ഞുതരുന്ന പരമാർത്ഥങ്ങളിലൊന്നാണിത്. അലസത കൊണ്ടു കൂടിയല്ലോ വീഴ്ചയുണ്ടായതും.

നാൽ തന്നെ കാര്യങ്ങൾ അവതാളത്തിലായി, പിടിവിട്ടുപോകുന്ന സാഹചര്യങ്ങളാണ് ചുറ്റുപാടുമുള്ളത്. അപ്പോൾ കരുതലില്ലാതെയുമായാലോ? ഇപ്പറഞ്ഞത് വ്യക്തികൾക്കും, സംഘടനകൾക്കും സ്ഥാപനങ്ങൾക്കുമെല്ലാം ഒന്നുപോലെബാധകമാണ്. ഉണർന്നും പ്രാർത്ഥിച്ചും കൊണ്ടിരിക്കണമെന്നും, ജാഗ്രതയായിരിക്കണമെന്നും ലോകരക്ഷകൻതന്നെ മുന്നറിയിപ്പു നൽകിയിരിക്കുന്നു. യജമാനൻ വരുമ്പോൾ, കരുതലില്ലാതെ 'തോന്നിയതുപോലെ' വ്യാപരിക്കുന്ന ദാസന്മാരുടെ സ്ഥാനം പുറത്തെ അന്ധകാരത്തിലായിരിക്കും.

അലസമായിരിക്കാൻ ആർക്കും അവകാശമില്ല; സാധ്യവു

ങ്ങളിൽ മനുഷ്യൻ പ്രദർശിപ്പിക്കുന്ന ജാഗ്രതയും ഉണർവും ആത്മീക - പുണ്യപരിശീലനപരമായ രംഗങ്ങളിൽ മിക്കവരും കാട്ടാറില്ല എന്നതുതന്നെ, ആത്മീകമായാലും ലൗകികമായാലും കണ്ണുചിമ്മിയാൽ അപകടമുണ്ടാകും. 'ആരെ വിഴുങ്ങേണ്ടു' എന്നന്വേഷിച്ച് ചുറ്റിക്കറങ്ങുകയാണ് വൈരിയായ സാത്താൻ. ആത്മീകരംഗങ്ങളിലും, സംസ്കൃതപെരുമാറ്റങ്ങളിലും കണ്ണുചിമ്മുന്നവരെ അവൻ ബഹുതാല്പര്യമാണ്. അങ്ങനെ ചിമ്മുന്ന കണ്ണുകളെ കുറെക്കഴിയുമ്പോൾ അടച്ചുവയ്ക്കാൻ അവർ പ്രേരിപ്പിക്കും.

ജാഗ്രതയോടെയിരിക്കുന്നതിന്റെ കൂടെപ്പിറപ്പാണ് 'thoroughfulness' എന്ന ചിന്താശീലം. യേശുക്രിസ്തുവിന് ഇത് വേണ്ടുവോളമുണ്ടായിരുന്നു. ഇതു നിരന്തര ഭാവമായാൽ കണ്ണുചിമ്മൽ കുറഞ്ഞ് ഇല്ലാതായിത്തീരും. അത്തരക്കാർ ചുറ്റും നടക്കുന്ന സംഗതികൾ അറിയുകയും ആവശ്യാനുസരണം പ്രതികരിക്കുകയും ചെയ്യും. ഇവിടെ ജാഗ്രതയ്ക്ക് 'ഇടവേള'യില്ല. അഥവാ ഉണ്ടായാൽ കാര്യങ്ങളുടെ താളം തെറ്റും.

ഏറ്റവും മെച്ചമായ ദൃഷ്ടാന്തമാണ് നമ്മുടെ ശരീരം. ശരീരവ്യാപാരങ്ങളെ നിയന്ത്രിക്കുന്ന മസ്തിഷ്കത്തിലെ ഏറ്റവും ചെറിയ അംശമെങ്കിലും ഒന്നു താളംതെറ്റിയാൽ ശരീര ചലനങ്ങളിൽ തകരാറുണ്ടാകുക തന്നെ ഫലം. ഒരണുപോലും പണിമുടക്കിയാൽ ഫലം വളരെ വലുതായിരിക്കും.

നമ്മെ കാക്കുന്ന ദൈവം 'കണ്ണിമയ്ക്കാതെ' നമ്മെ പരിരക്ഷിക്കുന്നു. അവിടുത്തെ കാര്യം ഒരു നിമിഷം നമ്മെ വെടിഞ്ഞാൽ നാം ഇല്ലാതെയാകും. ഈ പ്രകൃതിയിലെ പ്രതിഭാസങ്ങൾക്കും താളംഗം വരുമ്പോൾ മനുഷ്യജീവിതത്തോടു അത് ഏറ്റവുമധികം ബാധിക്കുന്നത്. അതിനു ഏറെ ശ്രേഷ്ഠവും മഹനീയവുമായ ജീവിതത്തെപ്പറ്റി നാം എത്ര ജാഗ്രതയായിരിക്കണം. ●

പരി.ബസേലിയോസ് മാർത്തോമ്മാ മാത്യൂസ് ദിതീയൻ കാതോലിക്കാ ബാവ  
പരി.ബസേലിയോസ് മാർത്തോമ്മാ ദിദിമൊസ് പ്രഥമൻ കാതോലിക്കാ ബാവ

- ഡോ. യാക്കോബ് മാർ ഐറേനിയസ് മെത്രാപ്പോലീത്താ
- ഡോ. ജോർജ്ജ് ജോസഫ്
- ഡോ. ജോസ് പാറക്കടവിൽ
- ശ്രീ. മാത്യു ചെറിയാൻ
- പ്രൊഫ. പി.സി. ഏലിയാസ്
- ശ്രീ. ഏ.കെ. തോമസ്
- ശ്രീ. സി.സി. ചെറിയാൻ
- ഫാ.പ്രൊഫ. ഇ.എം. ഫിലിപ്പ്
- ഫാ. യൂഹാനോൻ ജോൺ
- ഫാ. ജോൺ ശങ്കരത്തിൽ
- ഫാ.ഡോ. കെ.എം. ജോർജ്ജ്, ഫാ. ഡോ. ജോൺസ് ഏബ്രഹാം കോനാട്ട്, ഫാ.ഡോ. സാബു കുറിയാക്കോസ്, ശ്രീ. എം.ജി. ജോർജ്ജ് മുത്തൂറ്റ്, ഡോ. അലക്സാണ്ടർ കാരയ്ക്കൽ, ശ്രീ. ജോർജ്ജ് വർഗീസ് ന്യൂഡൽഹി, ഡോ. കെ. രാജു ഫിലിപ്പ്, പ്രൊഫ. ജോസ് വി. കോശി, ഫാ. ബിജു ആൻഡ്രൂസ്, ശ്രീ. ചെറിയാൻ വർഗീസ്, ശ്രീ. തങ്കച്ചൻ കൊല്ലമല

അകപ്പെരുൾ

പോൾ മണലിൽ



നാട്ടിൽ ഒരു കല്യാണത്തിനു ചെന്നപ്പോൾ എന്റെ കുട്ടുകാരൻ സങ്കടത്തോടെ പറഞ്ഞു:

“നമ്മുടെ അച്ഛൻ കല്യാണത്തിനു വരുന്നില്ലെന്ന് അറിയിച്ചിട്ടുണ്ട്. പെണ്ണിനെ റീത്തിൽ കെട്ടിക്കുന്നത് കൊണ്ട് വരാൻ ഒക്കത്തില്ലെന്ന്”

അച്ഛൻ പറഞ്ഞതിൽ കാര്യമുണ്ടെന്ന് ഞാനും പറഞ്ഞു. നമ്മുടെ പള്ളിയിലെ ഒരംഗം ഇനി റീത്ത് പള്ളിയിൽ അംഗമായാൽ കല്യാണത്തിനു അച്ഛനെതിന് വരണം.

ഇത്രയും കാലം റീത്ത് പള്ളിയുടെ മുമ്പിലെ വഴിയിലൂടെ സഞ്ചരിച്ചിട്ടും അങ്ങോട്ട് ഒന്നു നോക്കാത്തവരാണ് പെണ്ണിനെ കെട്ടിക്കാൻ ഇപ്പോൾ ആ പള്ളിയിലെത്തിയിരിക്കുന്നത്. ഞാനും അവിടെ ആദ്യം പോകുകയാണ്.

കുട്ടുകാരനാണെങ്കിലും ‘സപ്പോർട്ട്’ ചെയ്യാതിനാൽ പരിഭവം പ്രകടിപ്പിച്ചുകൊണ്ട് അവൻ ഇങ്ങനെ തിരിച്ചടിച്ചു.

“റീത്തിലെ പെണ്ണിനെ നമ്മുടെ ഒരു ചെറുക്കൻ കെട്ടുന്നതിൽ നിനക്ക് എതിർപ്പില്ലല്ലോ. അപ്പോൾ, നമുക്കു ലാഭമുണ്ടെങ്കിൽ പെണ്ണിനെ എവിടെനിന്നും ആകാം, അല്ലേ?”

കല്യാണം വരുമ്പോൾ എല്ലാ സഭയുടെയും നിലപാട് ഇങ്ങനെയാണ്. ഇങ്ങോട്ട് വരുന്നതിനെ സ്വാഗതം ചെയ്യും. അങ്ങോട്ട് പോകുന്നതിനെ പിന്തിരിയുകയല്ല. എന്തായാലും കല്യാണത്തിന്റെ കാര്യത്തിൽ അച്ഛനും പള്ളിക്കും മെത്രാന്മാരും ഒന്നും ചെയ്യാൻ കഴിയില്ല. വിശ്വാസത്തിന്റെ കാര്യത്തിൽ ഉറപ്പില്ലെങ്കിൽ ചെറുക്കൻ കൂടി

# വിശ്വാസം വളർത്താൻ കല്യാണക്കമ്പോളം!

ചിലപ്പോൾ അങ്ങോട്ട് പോയെന്നിരിക്കും. എവിടെയെങ്കിലും ഒരു കല്ലറ കിട്ടിയാൽ മതിയല്ലോ!

ഞാനിങ്ങനെ എഴുതുമ്പോൾ, പെണ്ണിനെയും ചെറുക്കനെയും ഏതു സഭയിലും കെട്ടിച്ചാലെന്നോ കൂഴപ്പമെന്നോ ചോദിച്ചു നെറ്റി ചുളിക്കുന്നവർ ഉണ്ടാകും. ശരിയാണ്, നമ്മുടെ പെണ്ണിന് നല്ലൊരു കല്യാണം വന്നാൽ റീത്തിൽ മാത്രമല്ല മാർത്തോമ്മായിലോ സി.എസ്. ഐ.യിലോ, സീറോ-മലബാറിലോ കെട്ടിച്ചാൽ എന്താണൊരു കൂഴപ്പം? സഭയേതായാലും മതം ഒന്നുതന്നെയല്ലേ/

സഭ വളരുന്നതു കല്യാണത്തിലൂടെയാണെന്നു ഞാൻ വിശ്വാസിക്കുന്നില്ല. എന്നാൽ നമ്മുടെ സഭയിലെ ഒരംഗത്തിനു നമ്മുടെ സഭയിൽ നിന്നുതന്നെ ജീവിതപങ്കാളിയെ കണ്ടെത്താൻ കഴിഞ്ഞാൽ അതാണ് അഭികാമ്യമെന്നു ഞാൻ വിശ്വസിക്കുന്നു. എന്നാൽ ഇന്നലെ വരെ നമ്മുടെ പള്ളിയിലെ ആരാധനയിൽ പങ്കെടുത്തിരുന്ന ഒരാൾ നാളെ മുതൽ മറ്റൊരു സഭയിലെ ആരാധനയിൽ പങ്കെടുക്കാൻ തുടങ്ങിയാൽ ആരും തെറ്റു പറയുകയില്ല. എല്ലാ സഭയിലും കല്യാണങ്ങൾ വഴി പുതിയ അംഗങ്ങൾ ഉണ്ടാകാറുണ്ട്. അതൊരു മോശപ്പെട്ട കാര്യമായി ഇത്രയും കാലം ആരും കണ്ടിട്ടുമില്ല. എന്നാൽ ഞാനിത്രയും എഴുതിയതു എന്റെ കുട്ടുകാരന്റെ സങ്കടം കണ്ടിട്ടാണ്.

എന്റെ കുട്ടുകാരനും കുടുംബവും കുറെക്കാലമായി ഗൾഫിലാണ്. വേണ്ടത്ര സ്വത്തുണ്ട്. എന്നാൽ മകളുടെ കല്യാണസമയം ആയ

പ്പോൾ ഓർത്തഡോക്സ് സഭയിൽ നിന്ന് ഒരു ചെറുക്കനെ തിരക്കിയിട്ട് കിട്ടിയില്ല. പെണ്ണി നല്ല പഠിത്തക്കമാണ്. അവൾക്കു വരനായി ഒരു ഡോക്ടറെ കിട്ടണമെന്ന് എന്റെ കുട്ടുകാരൻ ആഗ്രഹിച്ചു. മകൾക്കു വേണ്ടി ആലോചന തുടങ്ങിയിട്ട് നാലഞ്ചു വർഷമായി. കുട്ടുകാരൻ എന്നെക്കാൾ ‘മുരാച്ചി’യായിരുന്നു. മകൾക്കു വരനായി ഡോക്ടർ വേണം, അത് ഓർത്ത

റീത്തിലെ ഒരു ഡോക്ടർ പയ്യനെ ഉടനെ കിട്ടുകയും ചെയ്തു. ആ കല്യാണത്തിനാണ് ഞാൻ പോയത്. മകളെ റീത്തിൽ കെട്ടിച്ചതിനാൽ പള്ളിക്കാർക്കും അച്ഛനും എന്റെ കുട്ടുകാരനോട് നീരുസവും ഉണ്ടായി. ‘വലു ഓർത്തഡോക്സുകാരൻ. മകളെ കെട്ടിച്ചതു റീത്തിലാണ്’ എന്ന് അവനെ കുറ്റപ്പെടുത്തി സംസാരിക്കുകയും ചെയ്തു.

ഈ കല്യാണക്കാര്യത്തിൽ രണ്ടിടത്തും തെറ്റും ശരിയും ഉണ്ടെന്നാണ് എന്റെ വിനീതമായ അഭിപ്രായം! എന്റെ കുട്ടുകാരൻ ഓർത്തഡോക്സ് സഭയിൽ നിന്നു തന്നെ ഒരു ചെറുക്കനെ കിട്ടാൻ ആഗ്രഹിച്ചു. എന്നാൽ ‘ദൈവഹിതപ്രകാരം’ കല്യാണം നടന്നപ്പോൾ നമ്മുടെ അച്ഛനും പള്ളിക്കാർക്കും എതിർപ്പായി. “അച്ഛന് വലിയ നിർബന്ധമായിരുന്നെങ്കിൽ ഒരു ചെറുക്കനെ സംഘടിപ്പിച്ച് തരാൻ വയ്യായിരുന്നോ?” എന്റെ കുട്ടുകാരൻ ചോദിക്കുന്നു.

ഞാൻ അതെപ്പറ്റിയാണ് ആലോചിച്ചത്. പണ്ടൊക്കെ നമ്മുടെ കുഞ്ഞുങ്ങൾക്കു ഒരു വിവാഹ ബന്ധം ലഭിക്കാൻ വലിയ പ്രയാസമില്ലായിരുന്നു. ആളുകൾ തമ്മിൽ വലിയ അടുപ്പമുണ്ടായിരുന്നു. കുടുംബങ്ങൾ തമ്മിൽ അറിയുമായിരുന്നു. ഇപ്പോൾ ഗൾഫിലും പുറം രാജ്യങ്ങളിലും ഉള്ളവർക്കു നാട്ടിൽ നിന്നു ഒരു കല്യാണം നടത്താൻ പ്രയാസമുണ്ട്. പരസ്യം കൊടുക്കണം. അല്ലെങ്കിൽ വിവാഹബന്ധം കണ്ടെത്തേണ്ടി വന്നു. ഏതെങ്കിലും ഒത്തുകിട്ടിയാൽ, സഭാ വ്യത്യസ്തമൊന്നും കൂടാതെ കല്യാണം നട

**ജീവിത പങ്കാളിയെ തിരഞ്ഞെടുക്കാനുള്ള വേദികളും സംവിധാനങ്ങളും സഭ ഒരുക്കണം. സഭയുടെ പരിശുദ്ധ സിനഡ് അതിനായി ഒരു കമ്മീഷൻ ഉണ്ടാക്കണമെന്നാണ് എന്റെ അപേക്ഷ.**

ഡോക്സുകാരൻ തന്നെ ആയിരിക്കുകയും വേണം. അവന്റെ ഈ ആഗ്രഹം എനോടും പറഞ്ഞതാണ്. ഇടവകയിലെ അച്ഛനോടും പറഞ്ഞു. മെത്രാന്മാരോടും പറഞ്ഞു. പള്ളിക്കാര്യങ്ങൾക്കു മടികൂടാതെ സംഭാവന നൽകുന്ന എന്റെ കുട്ടുകാരനും പള്ളിയും പട്ടക്കാരനും വിചാരിച്ചിട്ട് ഒരു ഡോക്ടർ ചെറുക്കനെ ഒപ്പിച്ചുകൊടുക്കാൻ കഴിഞ്ഞില്ല!

ഒടുവിൽ കുട്ടുകാരൻ പ്രതത്തിൽ ഒരു പരസ്യം കൊടുത്തു.

## മെത്രാന്മാർക്ക് ഭാരതീയ നാമങ്ങൾ നൽകുക

ഏബ്രഹാം വർഗീസ് വന്നല-മുട്ടത്തുത്തറ

ഏകദേശം 1-ാം നൂറ്റാണ്ടുമുതൽ 1800 വർഷങ്ങളോളം അർക്കദിയാക്കോന്മാരും മാർത്തോമ്മാ മെത്രാന്മാരും ഭാരതീയ പാരമ്പര്യത്തിലും സംസ്കാരത്തിലും കീഴ്വഴക്കങ്ങളിലും അധിഷ്ഠിതമായ പേരുകളും സ്ഥാനമാനങ്ങളുമാണ് നിലനിർത്തിയിരുന്നത്. പൗരസ്ത്യ സഭാ പാരമ്പര്യത്തിലും ആത്മീയതയിലുമുള്ള നാമങ്ങൾ നമ്മുടെ പിതാക്കന്മാർ സ്വീകരിച്ചുതുടങ്ങിയെങ്കിലും ഭാരതീയ സംസ്കാരത്തെയും പാരമ്പര്യത്തെയും പാടെ തള്ളിക്കളഞ്ഞിരുന്നു.

ഇത് എഴുതുമ്പോഴുള്ള കാരണം നമ്മുടെ സഭയിലെ 95% ആളുകൾക്കും തിരുമേനിമാരുടെ സിറിയൻ പാരമ്പര്യത്തിലുള്ള പേരുകൾ ശരിയാവണം ഉച്ചരിക്കുന്നതിനോ ഓർമ്മയിൽ വയ്ക്കുന്നതിനോ സാധിക്കുന്നില്ലെന്നുള്ളത് ഒരു നഗ്ന സത്യമാണ്. എന്നാൽ സുറിയാനി പാരമ്പര്യത്തിലുള്ള തിരുമേനിമാരുടെ പേരിനോടൊപ്പം കൂടുംബപേരു കൂടി ചേർത്ത് വിളിക്കപ്പെടുകയാണെങ്കിൽ സഭാംഗങ്ങൾക്കെന്നല്ല സഭയുടെ പുറത്തു

ള്ളവർക്കു കൂടി അനായാസേന നമ്മുടെ പിതാക്കന്മാരെ തിരിച്ചറിയാൻ സാധിക്കും. ഒന്നിലധികം ഒരേ പേരിലുള്ള തിരുമേനിമാർ നമ്മുടെ സഭയിലെയും, മാർത്തോമ്മാ, മലങ്കര റീത്ത് തുടങ്ങിയ സഹോദരീ സഭകളിലെ മെത്രാന്മാരുടെ പേരുകൾ കൂടി ആകുമ്പോൾ ഒരു തരത്തിലും തിരുമേനിമാരെ ജനങ്ങൾക്ക് തിരിച്ചറിയാൻ സാധിക്കുന്നില്ല. ഇതര ക്രൈസ്തവ സഭാ വിഭാഗങ്ങൾക്കും ഇതര മതസ്തർക്കും ഹൃദ്യസ്ഥമാണ്.

ആയതിനാൽ പുതിയ മെത്രാന്മാർക്ക് പേരുകൾ നൽകുമ്പോൾ കൂടുംബനാമം കൂടി ചേർത്ത് അറിയപ്പെടാൻ അനുവദിക്കുക. ഇത് പുതിയ ഒരു ആശയമല്ല നമ്മുടെ പിതാക്കന്മാർ തുടർന്നു പോന്ന മഹത്തായ ഒരു പാരമ്പര്യത്തിന്റെ വീണ്ടെടുപ്പുമാത്രമാണ്. ഇത് കാലഘട്ടത്തിന്റെ ആവശ്യമാണ്. തിരുമേനിമാർ മാത്രമല്ല വൈദികരും അവരുടെ പേരിനോടൊപ്പം കൂടുംബപേര് ചേർത്ത് അറിയപ്പെടാൻ ഇടയാകണം അതിനുള്ള നടപടികൾ ഉണ്ടാവണം.

## ചെങ്ങന്നൂർ ഭദ്രാസന വൈദിക സംഗമം



ചെങ്ങന്നൂർ: ചെങ്ങന്നൂർ ഭദ്രാസന വൈദിക സംഗമം ബേഥേൽ അരമനയിൽ നടന്നു. ചടങ്ങിൽ വെച്ച് ചെങ്ങന്നൂർ ഭദ്രാസന അംഗങ്ങളായ യാക്കൂബ് മാർ ഏലിയാസ്, ജോഷ്യാ മാർ നിക്കോദിമോസ് എന്നീ നവാഭിഷിക്ത മെത്രാന്മാരും ലീത്താമാരെ അനുമോദിച്ചു. പൗരോഹിത്യ രജത ജൂബിലി ആഘോഷിക്കുന്ന ഭദ്രാസന സെക്രട്ടറി ഫാ. മാത്യു വർഗീസിനെ അനുമോദിച്ചു.

### പ്രകൃതി സംരക്ഷണത്തിൽ വേർതിരിവുകൾ കൂടാതെ പരിശ്രമിക്കുക: NCCI

പരിസ്ഥിതിയെ സംരക്ഷിക്കുന്നതിനും പുനരവിഷ്കരിക്കുന്നതിലും തടസ്സങ്ങളെ അതിജീവിക്കുകയാണ് എല്ലാ മതങ്ങളും ഒന്നിച്ച് പ്രവർത്തിക്കണമെന്ന്. നാഷണൽ കൗൺസിൽ ഓഫ് ചർച്ചസ് ആഹ്വാനം ചെയ്തു. പരിസ്ഥിതി ദിനത്തോടനുബന്ധിച്ച് നൽകിയ സന്ദേശത്തിലാണ് ഇത് പറഞ്ഞത്. പ്രപഞ്ചം എന്ന ഏക കൂടുംബത്തിൽ ദൈവത്തിന്റെ മക്കളായി നിന്നു കൊണ്ട് പ്രകൃതിയെ പരിപാലിക്കണം.

### കാര്യവാട് പള്ളിയിൽ പരിസ്ഥിതി ദിനം

ബത്തേരി: സുൽത്താൻ ബത്തേരി ഭദ്രാസനത്തിൽ കാര്യവാടി സെന്റ് ജോർജ്ജ് പള്ളിയിൽ ജൂൺ 6 ന് പരിസ്ഥിതി ബോധവൽക്കരണ പരിപാടികൾ നടന്നു. വികാരി ഫാ. മോൻസി ജേക്കബ്ബ് മണ്ണിത്തോട്ട

ത്തിൽ ഉദ്ഘാടനം ചെയ്തു. ഏലിയാസ് കാവുറമോളയിൽ, ജോസഫ് പുത്തൻപുര, തോമസ് വെണ്ണിതകിടിയിൽ, ജോർജ്ജ് പുൽപാറ എന്നിവർ ക്ലാസ്സുകൾക്ക് നേതൃത്വം നൽകി.

### ബന്ധമിനും, പത്മശ്രീ കുര്യനും, പോൾ മത്തായിക്കും മാനേജിംഗ് കമ്മിറ്റിയുടെ അനുമോദനം

കേരള സാഹിത്യ അക്കാദമി അവാർഡ് നേടിയ ബന്ധമിനും, പത്മശ്രീ കുര്യൻ ജോൺ മേളോംപറമ്പിലിനും, ലയൺസ് ക്ലബ്ബ്

ഗവർണ്ണർ പോൾ മത്തായിക്കും ഓർത്തഡോക്സ് സഭാ മാനേജിംഗ് കമ്മിറ്റി അനുമോദനങ്ങൾ അർപ്പിച്ചു.

ലങ്കര സഭാ പത്രിക (2010 ജൂൺ 1-15)-യിൽ ശ്രീ. പോൾ മണലിൽ എഴുതിയ 'പെണ്ണും സ്വർണ്ണവും' എന്ന ലേഖനം ഞാൻ രണ്ട് പ്രാവശ്യം വായിച്ചു. ഇപ്രകാരമുള്ള ലേഖനങ്ങളാണ് ക്രൈസ്തവ പ്രസിദ്ധീകരണത്തിൽ ഉണ്ടായിരിക്കേണ്ടത്. പത്രികയുടെ ചുമതലക്കാരെ അനുമാദിക്കുന്നു. ഈ ലേഖനത്തിൽ പറയുന്ന സ്വർണ്ണവും, ആഡംബരവുമായി ബന്ധപ്പെട്ട കുറ്റങ്ങൾ ഒരു സഭയിൽ മാത്രമല്ല, മിക്കവാറും എല്ലാ സഭകളിലും കാണുന്നവയാണ്. ഓർത്തഡോക്സ് സഭ ഇപ്രകാരമുള്ള തെറ്റുകൾ സഭയിൽ വ്യാപിക്കാതിരിക്കുവാൻ ആത്മീകമായ ഉണർവ് സഭയിൽ ഉണ്ടാകേണ്ടിയിരിക്കുന്നു. ധാരാളം ആഭരണങ്ങൾ ധരിച്ചുവരുന്ന മണവാട്ടിയുടെ 'അധിക ആഭരണങ്ങൾ' ഊരിവയ്ക്കുവാൻ പുരോഹിതന്മാർക്ക് നിർദ്ദേശിക്കുവാൻ സഭയ്ക്ക് സാധിക്കുന്നത്, സഭ 'സഭ'യായി മാറുമ്പോഴാണ്.



# പെണ്ണും സ്വർണ്ണവും ഒരു തുടർവിചാരം

ഡോ. ഗീവർഗീസ് മാർ ഒസ്താന്തിയോസ് മെത്രാപ്പോലീത്താ

ങ്ങൾ ധരിച്ചു. ചിലപ്പോൾ പൊന്നിൽ നൂൽകൊണ്ട് നെയ്ത മന്ത്രകോടിയും ഉടുത്ത് വരുന്ന ധനവാന്മാരുടെ മക്കളോട് എന്ത് ഉപദേശമാണ് സഭയ്ക്ക് നൽകുവാനുള്ളത്? ആഡംബരം നിറഞ്ഞതായി മിക്ക വിവാഹങ്ങളും കാണപ്പെടുന്നു. ഇപ്രകാരമുള്ള വിവാഹങ്ങൾ നടത്തുന്ന മെത്രാപ്പോലീത്താക്കൾ കൂടുതൽ ഈ ലേഖനം ഉൾപ്പെടുത്തണം. ദൈവമേ ഈ പാപം ക്ഷമിക്കണമേ എന്ന പ്രാർത്ഥനയോടുകൂടെയാണ് ലഭിക്കുന്ന കൈമുത്തിൽ ഭൂരിഭാഗം വിവാഹ സഹായനിധിയേലോ, ബാലഭവനങ്ങൾക്കോ കൊടുത്ത് രസീത് അയയ്ക്കുന്നത്. മാറേജ് അസിസ്റ്റന്റ് ഫണ്ടിന് കൊടുക്കണമെന്ന് അറിയാവുന്നതുകൊണ്ട് വലിയതുകകൾ കൈമുത്ത് കിട്ടുന്നുണ്ടെങ്കിലും മാറേജ് അസിസ്റ്റന്റ് ഫണ്ട് എന്ന പേരിൽ കൈമുത്ത് തരുന്നവർ ചുരുക്കമാണ്.

മാറേജ് അസിസ്റ്റന്റ് ഫണ്ടിന് ഒരു ലക്ഷം രൂപയാണ് അച്ചൻ തന്നത്. കോട്ടയത്തുള്ള ഒരു വാത്സല്യമകൻ, ഭാര്യയുടെ ആഭരണങ്ങൾ വിറ്റു തുക കോട്ടയം ബാലഭവന്റെ ആവശ്യത്തിലേക്കായി എന്നെ ഏൽപ്പിച്ചത് ഇക്കഴിഞ്ഞ മാസത്തിലാണ്.

പോൾ മണലിയുടെ ലേഖനത്തിൽ വിസ്മരിക്കപ്പെട്ട ഒന്നുകൂടി ഉണ്ട് 'മദ്യപാനം'. ഇന്നത്തെ ഭൂരിപക്ഷ വിവാഹങ്ങൾക്കും മറ്റ് ചടങ്ങുകൾക്കും 'ഊർജ്ജം' പകരുന്നത് മദ്യമാണ്. status symbol ആയും, ആഡംബരത്തിന്റെ മുഖ

മുദ്രയുമായി മദ്യപാനം ഇന്ന് മാറിക്കഴിഞ്ഞിരിക്കുന്നു. മദ്യപാനം പാപമാണ് എന്ന പഠിപ്പിക്കൽ ഇന്ന് ലഘൂകരിക്കപ്പെട്ടിരിക്കുന്നു. വലിയൊരു ദുരന്തത്തിലേക്കാണ് സമൂഹം മാറിക്കൊണ്ടിരിക്കുന്നത്. ഭൂരിപക്ഷവും, വരേണ്യവർഗവും ചെയ്യുന്ന 'തെറ്റ്' നല്ലതായി വ്യാഖ്യാനിക്കപ്പെടുന്ന ദുരവസ്ഥ.

**ഒരു കോളേജ് പ്രഫസറുടെ മകന്റെ വിവാഹം കഴിഞ്ഞ്, മരുമകളുടെ കഴുത്തിലുള്ള രണ്ടരപവന്റെ മാലയ്ക്ക് തുല്യമായി മറ്റൊരു മാല ബഥനി അരമനയിൽ എന്റെ അടുക്കൽ കൊണ്ടുവന്ന് ഏൽപ്പിച്ചു. ആ മാല മറ്റൊരു പെൺകുട്ടിയുടെ വിവാഹത്തിന് ഉപകരിക്കുകയും ചെയ്തു.**

ദൈവരാജ്യത്തിന്റെ ഏഴ് ഉപമകളിൽ, കളയും നെല്ലും ഒരുമിച്ച് വളരുന്ന വയലിനോടും, നല്ലതും ചീത്തയുമായ മീൻ നിറഞ്ഞ വലയോടും യേശുതമ്പുരാൻ ഉപമിക്കുന്നു. ഒടുവിൽ കളകൾ തീയിലിട്ട് ചുടുവാൻ യജമാനൻ കല്പിക്കുന്നു. ഈ ദരിദ്രലോകത്ത് പെൺകുഞ്ഞുങ്ങളെ വിവാഹം ചെയ്തതുകൊണ്ട് നിവൃത്തിയില്ലാത്ത മാതാപിതാക്കൾ ധാരാളമുണ്ട്. ഒരു സ്വർണ്ണമാല പോലും ഇല്ലാതെ കടമെടുത്ത് വിവാഹം നടത്തുന്ന കുടുംബങ്ങൾ ഉള്ളപ്പോൾ കൈയും, കഴുത്തും നിറയെ സ്വർണ്ണം ധരിച്ചും, ലക്ഷക്കണക്കിന് രൂപയുടെ വജ്രഭരണ

റ്റിന്റെ ഭാര്യ മെലിൻഡാ പറഞ്ഞത്, വാങ്ങുന്നതിനേക്കാൾ കൊടുക്കുന്നത് ഭാഗ്യം എന്ന് വിശ്വസിച്ചിരുന്ന കുടുംബങ്ങളിലാണ് ഞങ്ങൾ ഇരുവരും വളർന്നത് എന്നാണ്, ഇന്ന് അത്തരം കുടുംബങ്ങൾ എത്രയെണ്ണമുണ്ട്. ആഡംബരം കാണിക്കുവാൻ സമ്പത്ത് ഉപയോഗിക്കുമ്പോൾ ദരിദ്രന്റെ നിലവിലിടം നേരെ കണ്ണടയ്ക്കുന്നത് പൈശാചികമാണ്. ബലഹീനനായ എന്റെ ഗാനത്തിലെ രണ്ട് വരികൾ ഉദ്ധരിക്കാം.

"ബിൽഗേറ്റ്സിന്റെ മാതാതാനും, മെലിൻഡാ തൻ മാതാവുമാണ് ബാലുകാലം തീരും മുൻപെദാനം ചെയ്ത് കാണിച്ചു ആധുനിക മാതാക്കളോ സ്മാർത്തമായി ജീവിച്ച് പൈതങ്ങളും വളരുമ്പോൾ സ്മാർത്തമായി തീർന്നു.

മൃഗങ്ങളുടെ സ്മാർത്തത, ആധുനിക മനുഷ്യരിൽ ഒരു പങ്കിനെ ഗ്രസിച്ചിരിക്കുന്നു. "ദ്രവ്യാഗ്രഹം സകലവിധ ദോഷത്തിനും മൂലമാണ് (1 തിമോ. 6:10). 1 തീമോ. 2:10-ൽ പിന്നീട് തലമുടി, പൊന്ന്. "മുത്ത് വിലയേറിയ വസ്ത്രം എന്നിവ കൊണ്ടല്ല, ദൈവഭക്തിയെ സ്വീകരിക്കുന്ന സ്ത്രീകൾക്ക് ഉചിതമാണ് വണ്ണം സൽപ്രവൃത്തികളെ കൊണ്ടത്രേ അലങ്കരിക്കേണ്ടത്" എന്ന ഭാഗവും വായിക്കുക.

ഇന്ന് നിലനിൽക്കുന്ന നിർമ്മനുഷ്യ ക്യാപിറ്റലിസവും നിരീശ്വര കമ്മ്യൂണിസവും മാറി അമർത്യാസെനിന്റെ വെൽഫെയർ ഇക്കണോമിക് പഠിപ്പിക്കുന്നു. 'എല്ലാവർക്കും purchasing power ഉണ്ടാകുന്ന ഒരു നല്ല നാളെ വരുന്നത് വരെ ഇന്നത്തെ പല കോടീശ്വരന്മാർ സ്മാർത്തമായി ജീവിക്കുമെന്നതിനാൽ ഒരു പുതിയ സാമ്പത്തിക വ്യവസ്ഥിതി ലോകത്തിൽ വരുവാൻ നമുക്ക് പ്രാർത്ഥിക്കുകയും പ്രവർത്തിക്കുകയും ചെയ്യാം. ●

## മാർ സെറാഫിം മെത്രാപ്പോലീത്തായ്ക്കും, മാർ യൂലിയോസ് മെത്രാപ്പോലീത്തായ്ക്കും അമേരിക്കയിൽ വരവേൽപ്പ്



ചിക്കാഗോ: മെയ് 28 ന് അമേരിക്കയിൽ എത്തിയ മെത്രാപ്പോലീത്താ മാരായ എബ്രഹാം മാർ സെറാഫിം. ഗീവർഗീസ് മാർ യൂലിയോസ് എന്നീ മെത്രാപ്പോലീത്താമാർക്ക് ഊഷ്മള വരവേൽപ്പ് നൽകി. കത്തിച്ച മെഴുകുതിരികളും, താലപ്പൊലികളും ഏന്തിസെന്റ് ഗ്രീഗോറിയോസ് പള്ളിയിൽ വരവേറ്റു.

**വിദേശം**

## സൗത്ത് - വെസ്റ്റ് അമേരിക്കൻ ഭദ്രാസനത്തിന്റെ ഒന്നാം വാർഷികം ആഘോഷിച്ചു

തമ്പാ: താമ്പാ സെന്റ് ഗ്രീഗോറിയോസ് ഓർത്തഡോക്സ് പള്ളിയിൽ വെച്ച് സൗത്ത് വെസ്റ്റ് അമേരിക്കൻ ഭദ്രാസനങ്ങളുടെ ഒന്നാം വാർഷികം

2010 ജൂൺ 6-ാം തീയതി ആഘോഷിച്ചു. ഫാ. ജോർജ്ജ് പൗലോസ് അധ്യക്ഷത വഹിച്ച യോഗത്തിൽ ഭദ്രാസന മെത്രാപ്പോലീത്താ അലക്സിയോസ് മാർ യൗസേബിയോസ് മുഖ്യ പ്രഭാഷണം നടത്തി. ഫാ. ഡോ. ജേക്കബ് മാത്യു പ്രത്യേക പ്രാർത്ഥന നടത്തി.

കൂടാതെ, മാർ സെവേറിയോസിന്റെയും, മാർ നിക്കോളാ വോസിന്റെയും സാന്നിധ്യത്തിൽ നിയുക്ത കാതോലിക്കാ ബാവാ പ്രഖ്യാപനം വായിച്ചു.

## ഹൂസ്റ്റൺ പള്ളിക്ക് കത്തിവ്രൽ പദവി



ഹൂസ്റ്റൺ: അമേരിക്കയിലെ ഹൂസ്റ്റൺ സെന്റ് തോമസ് ഓർത്തഡോക്സ് പള്ളിക്ക് കത്തിവ്രൽ പദവി നൽകി. മെയ് 22-ാം തീയതി മാർ യൗസേബി

യസിന്റെയും, മാർ സെവേറിയോസിന്റെയും, മാർ നിക്കോളാ വോസിന്റെയും സാന്നിധ്യത്തിൽ നിയുക്ത കാതോലിക്കാ ബാവാ പ്രഖ്യാപനം വായിച്ചു.

## 'ആർത്തി' സംസ്കാരത്തെ നിരാകരിക്കുക: ഡബ്ലു. സി. സി ജനറൽ സെക്രട്ടറി

സുവിശേഷവും നൽകലുകളും ഭൗതിക വസ്തുക്കളും പങ്കുവയ്ക്കുന്നതാണ് ക്രൈസ്തവ മിഷൻ. എന്നാൽ ഇന്ന് ലോകത്തിൽ കണ്ടുവരുന്നത് അത്യാഗ്രഹത്തിന്റെ നടപടികളാണ്. സാമ്പത്തിക അസമത്വം ലോകത്തെ

ആകമാനം ബാധിച്ചു. ദരിദ്രരും ധനികരും തമ്മിലുള്ള അകൽച്ച അനുധിനം വർദ്ധിച്ചു കൊണ്ടിരിക്കുന്നു. അതു കൊണ്ട് അത്യാഗ്രഹം എന്ന പാപത്തെ ഇല്ലായ്മ ചെയ്യുവാൻ ക്രിസ്ത്യാനികൾ ശ്രമിക്കണം.

## ഡബ്ലു. സി. സി സംഘം ഹെയ്ത്തിയിലേക്ക്

ജനീവ: ഡബ്ലു. സി. സി ജനറൽ സെക്രട്ടറി റവ. ഡോ. ഒലാവ് ഫൈക്സ് റെറ്ററിന്റെ നേതൃത്വത്തിലുള്ള സംഘം ജൂൺ 14 മുതൽ 16

വരെ ഹെയ്ത്തി സന്ദർശിക്കും. ഹെയ്ത്തിയിലെ ദുർഗ്ഗതമുഖിക്കുന്ന ജനങ്ങൾക്ക് സഹായമെത്തിക്കുവാനാണ് സംഘം പുറപ്പെട്ടിട്ടുള്ളത്.

## ക്രിസ്തീയ സാക്ഷ്യത്തിന്റെ പ്രാധാന്യം വിളിച്ചോതി എഡിൻബറോ 2010

എഡിൻബറോ കോൺഫറൻസിന്റെ 100-ാം വാർഷികം എക്യുമെനിക്കൽ നേതാക്കന്മാരുടെ സാന്നിധ്യത്തിൽ സമുചിതമായി ആചരിച്ചു. നിങ്ങൾ

എന്റെ സാക്ഷികൾ ആകുവിൻ എന്ന യേശുക്രിസ്തുവിന്റെ നിയോഗമൊഴി പകർന്ന് കൊടുത്തു കൊണ്ടാണ് സമാപിച്ചത്. ആർച്ച്

ബിഷപ്പ് ജോൺ സെന്റോമു സമാപന ആരാധന നടത്തി. ലോകത്തിലെ വിവിധ സഭകളിലെ നേതാക്കന്മാർ സമ്മേളനത്തിൽ പങ്കെടുത്തു.

# ഭീകരവാദത്തെ ചെറുക്കാനുള്ള പരിശ്രമങ്ങൾക്ക് സഭയുടെ പിന്തുണ:

## ഡോ. ജോർജ്ജ് ജോസഫ്

ഭീകരവാദത്തെ ചെറുക്കാനുള്ള എല്ലാ പരിശ്രമങ്ങൾക്കും സഭയുടെ ഉറച്ച പിന്തുണ ഡോ. ജോർജ്ജ് ജോസഫ് വാഗ്ദാനം ചെയ്തു. സഭയുടെ മാനേജിംഗ് കമ്മിറ്റി യോഗത്തിൽ ബജറ്റ് പ്രസംഗം നടത്തവേയാണ് ഇപ്രകാരം പറഞ്ഞത്. ഭീകരവാദത്തെ ഏറെ ആശങ്കയോടെയാണ് സഭ നോക്കി കാണുന്നത്. രാജ്യത്തിന്റെ ഐക്യത്തിനും അഖണ്ഡതയ്ക്കും പരമ പ്രധാനമായ സ്ഥാനമാണുള്ളത്. മാവോയിസ്റ്റുകൾ ഉൾപ്പെടെ യാതൊരു ചിദ്രശക്തികൾക്കും രാജ്യത്തിന്റെ മതേതരത്വത്തെ തകർക്കാൻ

കഴിയില്ല. അശ്രദ്ധയും അലംഭാവവും മൂലമുണ്ടാകുന്ന വാഹന അപകടങ്ങൾ വർദ്ധിച്ചു വരുന്നു. അത്മഹത്യ, മദ്യപാനം, വിവാഹമോചനം എന്നീ സാമൂഹിക തിന്മകൾക്കെതിരെ പ്രവർത്തിക്കാൻ സഭാംഗങ്ങൾ ഒന്നിക്കണമെന്ന് സെക്രട്ടറി ആഹ്വാനം ചെയ്തു. വരും തലമുറയുടെ നിലനിൽപ്പിനെ ബാധിക്കുന്ന പാരിസ്ഥിതിക പ്രശ്നങ്ങളെ അതിജീവിക്കുവാൻ പരിസ്ഥിതി സൗഹൃദ കൂട്ടായ്മകൾ സംഘടിപ്പിക്കുവാനും പ്രകൃതി സമ്പത്തിനെ രക്ഷിക്കുവാനും സഭാംഗങ്ങൾ നേതൃത്വം നൽകണം.

### വിവാഹ സഹായപദ്ധതി

സാമ്പത്തികമായി ബുദ്ധിമുട്ടനുഭവിക്കുന്ന പെൺകുട്ടികളെ വിവാഹം കഴിച്ചുകൊടുക്കുന്നതിന് അർഹരായ വർക്ക് 25,000 രൂപവീതം ഈ ഫണ്ടിൽ നിന്നും നൽകുന്നതാണ്.

ഈ വർഷം വരെ 1147 വിവാഹങ്ങൾക്ക് സഹായം നൽകിയിട്ടുണ്ട്. ഈ സാമ്പത്തിക വർഷം 36.03 ലക്ഷം രൂപയുടെ വരവ് ചെലവ് പ്രതീക്ഷിക്കുന്നു.

### വൈദ്യ-വിദ്യാഭ്യാസ സഹായം

സാമ്പത്തിക സഹായം അർഹിക്കുന്ന നാനാജാതി മതസ്ഥരായ രോഗികൾക്ക് ചികിത്സയ്ക്കുള്ള സഹായവും, സഭാംഗങ്ങളായ വിദ്യാർത്ഥികൾക്ക് വിദ്യാഭ്യാസ സഹായവും നൽകുന്നതിന് 44 ലക്ഷം രൂപയുടെ ബജറ്റ്.

**പ്രകൃതി ദുരിതാശ്വാസ പ്രോജക്ട്**  
അപ്രതീക്ഷിതമായി സംഭവിക്കുന്ന പ്രകൃതി ക്ഷോഭം നിമിത്തം ദുരിതം അനുഭവിക്കുന്ന ജനങ്ങളെ സഹായിക്കുക എന്ന ഉദ്ദേശത്തോടെ 1992 ൽ ആരംഭിച്ച നാച്ചറൽ കലാമിറ്റി പ്രോജക്ടിന് 21.8 ലക്ഷം രൂപയുടെ ബജറ്റ്.

### ഭവന സഹായപദ്ധതി

മലങ്കര സഭയിലെ മുഴുവൻ ഭവന രഹിതർക്കും ഭവനം എന്ന ലക്ഷ്യത്തോടെയുള്ള ഭവന സഹായ പദ്ധതിക്കായി ഈ

വർഷം 40.10 ലക്ഷം രൂപ വകകൊള്ളിച്ചിട്ടുണ്ട്. കഴിഞ്ഞ സാമ്പത്തിക വർഷം 115 വീടുകൾ സഹായം നൽകി.

### 2009 - 2010 ലെ സാമ്പത്തിക അവലോകനം

2009 - 2010 സാമ്പത്തിക വർഷത്തിൽ മൂന്നു ഘട്ടങ്ങളിലായി നിർമ്മാണ കുടുംബങ്ങളിൽപ്പെട്ട 100 പെൺകുട്ടികൾക്ക് വിവാഹസഹായമായി 25 ലക്ഷം രൂപയും, ഭവന നിർമ്മാണ സഹായ പദ്ധതിയിലൂടെ 115 കുടുംബങ്ങൾക്ക് 23 ലക്ഷം രൂപയും നൽകി, ചികിത്സാ

സഹായമായി 12,84,241 രൂപയും, വിദ്യാഭ്യാസ സഹായമായി 5,26,000 രൂപയും നൽകി, 43 അവികസിത പള്ളികൾക്കായി 14,50,000 രൂപയും, വൈദിക ശമ്പള സബ്സിഡി ആയി 73 ലക്ഷം രൂപയും നൽകി. മലങ്കര അസ്സോസിയേഷന് 16,98,226 രൂപ ചെലവായി.

### വൈദിക ഇൻഷുറൻസ്

മലങ്കര സഭയിലെ വൈദികരുടെ ആരോഗ്യവും ക്ഷേമവും ഉറപ്പാക്കുന്നതിന് നടപ്പിൽ

വരുത്തിയ ഇൻഷുറൻസ് പദ്ധതിക്ക് 10 ലക്ഷം രൂപ വകയിരുത്തി.

### മട്ടാഞ്ചേരി കുനൻ കുരിശ് സ്മാരകം

1653 ൽ കുനൻ കുരിശ് സത്യം നടന്ന മട്ടാഞ്ചേരിയിൽ മലങ്കര സഭയുടെ ദേശീയത സാക്ഷ്യപ്പെടുത്തുന്നതിന് ഉതകുന്ന സ്മാരകം പണിയുന്നതിനും മറ്റ് വികസന പ്രവർത്തനങ്ങൾക്കുമായി 43.69 ലക്ഷം രൂപ വകയിരുത്തി.

### പള്ളി മുപ്പന്മാർക്ക് ഇൻഷുറൻസ് പദ്ധതി

നമ്മുടെ ദേവാലയങ്ങളുടെ സുഗമമായ പ്രവർത്തനങ്ങൾക്ക് വേണ്ട അക്ഷീണം പ്രയത്നിക്കുന്ന പള്ളി മുപ്പന്മാർക്ക് ആരോഗ്യ ഇൻഷുറൻസ് പദ്ധതിക്കായി പ്രാഥമികമായി 3 ലക്ഷം രൂപ വകയിരുത്തി.

### അവികസിത പള്ളികൾക്ക്

സാമ്പത്തികമായി പിന്നോക്കം നൽകുന്ന പള്ളികളുടെ പുനർനിർമ്മാണത്തിനും, പുതിയ കാതോലിക്കേറ്റ് സെന്ററുകൾ നിർമ്മിക്കുന്നതിനുവേണ്ടിയും 106 ലക്ഷം രൂപ അടങ്കലുള്ള ബജറ്റ്.

### കുശാൽ നഗർ

കർണ്ണാടക സംസ്ഥാനത്തിൽ മലങ്കര സഭയ്ക്കുള്ള 50 ഏക്കർ വസ്തുവാണിത്. ഇതിന്റെ പ്രവർത്തനങ്ങൾക്കായി 2 ലക്ഷം രൂപ ബജറ്റിൽ വകയിരുത്തിയിട്ടുണ്ട്.

# ബജറ്റ് 2010 - 11

### സഭയുടെ സെൻട്രൽ സെക്രട്ടറിയേറ്റ്

കാതോലിക്കേറ്റിന്റെ ശതാബ്ദിക്കൊണ്ടാടുന്ന സന്ദർഭത്തിൽ സഭയുടെ സെൻട്രൽ സെക്രട്ടറിയേറ്റ് പണികൾ പൂർത്തീകരിക്കുന്നതിനായി ഈ വർഷം 48 ലക്ഷം രൂപ ജനറൽ അക്കൗണ്ടിൽ നിന്നും 10 ലക്ഷം രൂപ കാതോലിക്കാ ദിനപ്പിരിവിൽ നിന്നും വകയിരുത്തിയിട്ടുണ്ട്.

### പീരുമേട് എം.ബി.സി. കോളജ്

സാങ്കേതിക വിദ്യാഭ്യാസ രംഗത്ത് ഉന്നതനിലവാരം പുലർത്തുന്ന എം.ബി.സി. കോളജ് ഓഫ് എഞ്ചിനീയറിംഗ് & ടെക്നോളജിക്ക് നടപ്പുവർഷം 1543 ലക്ഷം രൂപയുടെ ബജറ്റ്.

### ഇരവിപേരൂർ ആശുപത്രി

സഭയുടെ നേരിട്ടുള്ള ഭരണത്തിൽ പ്രവർത്തിക്കുന്ന ഇരവിപേരൂർ സെന്റ് മേരീസ് ഹോസ്പിറ്റലിന് 37.87 ലക്ഷം രൂപയുടെ ബജറ്റ്.

### എം. ഒ. സി. പബ്ലിക്കേഷൻസിന് 41.39 രൂപയുടെ ബജറ്റ്

മലങ്കര സഭയുടെ ആരാധന പുസ്തകങ്ങളും, വിശ്വാസപരമായ പുസ്തകങ്ങളും പ്രസിദ്ധീകരിക്കുന്ന വിഭാഗമായ മലങ്കര ഓർത്തഡോക്സ് ചർച്ച് പബ്ലിക്കേഷൻസിന് 41.39 ലക്ഷം രൂപയുടെ ബജറ്റ്. പുതിയ ആസ്ഥാന മന്ദിരം നിർമ്മിക്കുന്നതിന് 12 ലക്ഷം രൂപ വകകൊള്ളിച്ചിട്ടുണ്ട്.

### ബാഹ്യ കേരളത്തിൽ സ്റ്റുഡന്റ് ചാപ്പൽ

കേരളത്തിന് പുറത്തു പഠിക്കുന്ന സഭാംഗങ്ങളായ വിദ്യാർത്ഥികൾക്ക് ആരാധനയിൽ പങ്കെടുക്കുവാൻ വിവിധ ഇടങ്ങളിൽ ചാപ്പലുകൾ

തുടങ്ങുവാൻ പദ്ധതിയിടുന്നു. പ്രാരംഭമായി മദ്രാസ് ഭദ്രാസനത്തിന്റെ ആഭിമുഖ്യത്തിലുള്ള പദ്ധതിക്ക് 2 ലക്ഷം രൂപ വകയിരുത്തി.

### പാറേട്ട് ആശുപത്രി

പുതുപ്പള്ളി പാറേട്ട് മാർ ഈവാന്യോസ് ഹോസ്പിറ്റലിന് 3.61 കോടി രൂപ അടങ്കലായ ബജറ്റ്.

**കാതോലിക്കേറ്റ് സ്കൂൾസ്**  
കാതോലിക്കേറ്റ് & എം.ഡി. സ്കൂൾ കോർപ്പറേറ്റ് മാനേജ്മെന്റ് സാമ്പത്തിക വർഷം 62.71 ലക്ഷം രൂപയുടെ ബജറ്റ്.

### ശതാബ്ദി ആഘോഷങ്ങൾക്ക് 5 ലക്ഷം

മലങ്കര സഭയുടെ 1960-ാം വാർഷികവും, കാതോലിക്കേറ്റ് ശതാബ്ദി ആഘോഷങ്ങൾക്കുമായി ഈ വർഷം 5 ലക്ഷം രൂപ.

### സിവിൽ സർവ്വീസ് അക്കാദമി

മലങ്കര സഭയുടെ അഭിമാനമായ തലസ്ഥാന നഗരിയിൽ പൊതുപരീക്ഷകൾക്ക് പരിശീലനം നൽകുന്ന ഈ സ്ഥാപനത്തിന് 3.92 ലക്ഷം രൂപയുടെ വരവ് ചെലവുള്ള ബജറ്റ്.

### ബസേലിയോസ് സ്കൂൾ

കോട്ടയത്ത് പ്രശസ്തമായ നിലയിൽ പ്രവർത്തിക്കുന്ന മാർ ബസേലിയോസ് പബ്ലിക്സ് സ്കൂളിന് 306.55 ലക്ഷം രൂപയുടെ ബജറ്റ്.

### വൈദിക ക്ഷേമനിധി

സാമ്പത്തിക ബുദ്ധിമുട്ടനുഭവിക്കുന്ന വൈദികരെ സഹായിക്കുന്നതിനുവേണ്ടി ആരംഭിച്ച വൈദിക ക്ഷേമനിധിക്ക് 87 ലക്ഷം രൂപയുടെ ബജറ്റ്

### നവജ്യോതി സ്വയം തൊഴിൽ പദ്ധതി

മലങ്കര സഭ സ്ത്രീ ശാക്തീകരണത്തിനായി ആവിഷ്കരിച്ച നവജ്യോതി സ്വയം തൊഴിൽ പദ്ധതിയുടെ കാര്യക്ഷമമായ പ്രവർത്തനത്തിന് 11 ലക്ഷം രൂപയുടെ ബജറ്റ്.

### മെഡിക്കൽ സ്റ്റോർ

സാധാരണക്കാരായ ജനങ്ങൾക്ക് ഔഷധങ്ങൾ ലഭ്യമാക്കുവാൻ തക്കവിധം നീതി മെഡിക്കൽ സ്റ്റോർ മാതൃകയിൽ മെഡിക്കൽ സ്റ്റോറുകൾ ആരംഭിക്കുവാൻ പദ്ധതി ഇടുന്നു. പ്രാരംഭ പ്രവർത്തനങ്ങൾക്കായി ഒരു ലക്ഷം രൂപ വകയിരുത്തി.

### വെല്ലൂർ സ്നേഹഭവൻ

വെല്ലൂർ മെഡിക്കൽ കോളജിനോട് ചേർന്ന് പ്രവർത്തിക്കുന്ന സഭയുടെ സ്നേഹഭവന്റെ വികസനത്തിന് 2 ലക്ഷം രൂപ അനുവദിച്ചു.

### എം. ഒ. സി. കോളജ്

മലങ്കര സഭയുടെ ഉടമസ്ഥതയിലുള്ള കോളജുകളിൽ ഈ സാമ്പത്തിക വർഷം 169.85 ലക്ഷം രൂപയുടെ ബജറ്റ്.

### വള്ളിക്കാട് ദയന

സഭയുടെ രണ്ടാം കാതോലിക്കാ ബസേലിയോസ് ഗീവർഗീസ് പ്രഥമൻ ബാവായുടെയും, ഔഗേൻ മാർ ദിവന്നാസിയോസ് മെത്രാപ്പോലീത്തായുടെ കബറിടം സ്ഥിതിചെയ്യുന്ന വള്ളിക്കാട് ദയനായ്ക്ക് 21.90 രൂപയുടെ ബജറ്റ്

### ബസേലിയോസ് മാർത്ത് ചാരിറ്റി ഫണ്ട്

ബസേലിയോസ് മാർത്തോമ്മാ ചാരിറ്റി ഫണ്ടിന് 5.50 ലക്ഷം രൂപയുടെ ബജറ്റ്.

### വാർത്തകളിലെ വ്യക്തികൾ

#### ഫാ. ബ്രിജേഷ് ഫിലിപ്പ് നാത്പൂർ സെമിനാരി പ്രിൻസിപ്പൽ

നാത്പൂർ സെന്റ് തോമസ് ഓർത്തഡോക്സ് സെമിനാരിയുടെ പ്രിൻസിപ്പലായി ഫാ. ഡോ. ബ്രിജേഷ് ഫിലിപ്പ് നിയമിതനായി. ന്യൂയോർക്ക് സെന്റ് വ്ളാഡിമിർ ഓർത്തഡോക്സ് സെമിനാരിയിൽ നിന്നും തിയോളജിയിൽ എം.റ്റി.എച്ച്., ബാംഗ്ലൂർ ധർമ്മാരം വിദ്യാക്ഷേത്രം പൊന്തിഫിക്കൽ സെമിനാരിയിൽ നിന്ന് പൗലോസ് മാർ ഗ്രിഗോറിയോസ് - ഹാൻസ് ക്യൂബ് എന്നിവരുടെ രചനകളെ ആസ്പദമാക്കി നടത്തിയ പഠനത്തിനു ഡോക്ടറേറ്റ് നേടിയിട്ടുണ്ട്. A Sojourn with the Saviour, Christian Faith and Global Peace എന്നീ വേദശാസ്ത്ര ഗ്രന്ഥങ്ങൾ രചിച്ചിട്ടുണ്ട്. 1996 മുതൽ സെന്റ് തോമസ് ഓർത്തഡോക്സ് സെമിനാരിയിൽ അദ്ധ്യാപകനായി സേവനം അനുഷ്ഠിച്ചുവരുന്നു. ഞാലിയാകുഴി മാർ ഗ്രിഗോറിയോസ് ഇടവകാംഗമാണ്.



#### പ്രൊഫ. വൈ. ജോയിക്ക് ഡോക്ടറേറ്റ്



മഹാത്മാഗാന്ധി യൂണിവേഴ്സിറ്റിയിൽ നിന്ന് ഡോക്ടറേറ്റ് ലഭിച്ച ശുരനാട് ആലുവിലായി പ്രൊഫ. വൈ. ജോയി, ഇംഗ്ലീഷ് സാഹിത്യത്തിലും, സസ്യശാസ്ത്രത്തിലും ബിരുദാനന്തരബിരുദവും വിദ്യാഭ്യാസത്തിൽ ബിരുദവും നേടിയിട്ടുള്ള ഇദ്ദേഹം സഭാ മാനേജിംഗ് കമ്മറ്റി അംഗവും, അടൂർ സെന്റ് സിറിൽസ് കോളജ് ഇംഗ്ലീഷ് വിഭാഗം മേധാവിയും ആണ്. വൈദിക സെമിനാരി, കോർപ്പറേറ്റ് സ്കൂൾ എന്നിവയുടെ ഭരണസമിതി അംഗം, ശുരനാട് സഹകരണ ബാങ്ക് ഡയറക്ടർ, നവജീവൻ ചാരിറ്റബിൾ സൊസൈറ്റി വൈസ് പ്രസിഡന്റ്, വൈ.എം.സി.എ. എക്സിക്യൂട്ടീവ് അംഗം എന്നീ നിലകളിൽ പ്രവർത്തിക്കുന്നു. കൊല്ലം ഭദ്രാസന കൗൺസിൽ മെമ്പറായിരുന്ന ഇദ്ദേഹം 25 വർഷമായി ശുരനാട് സെന്റ് തോമസ് പള്ളി മാനേജിംഗ് കമ്മറ്റി അംഗമാണ്.

നേഴ്സ് ദിനത്തോടനുബന്ധിച്ച് ജാബ്രിയ അൽ ഹാദി ഹോസ്പിറ്റലിന്റെ Best Dedicated & Efficient Nurse Award, NICU Staff സുനിത ജേക്കബിന് ലഭിച്ചു. കൂടുതൽപ്പുഴ തുണ്ടുവിലു പുത്തൻ വീട്ടിൽ ജേക്കബ് ജോർജിന്റെ ഭാര്യയാണ്. മക്കൾ എയ്ഞ്ചലിനും, അനലിനും.



### കത്തോലിക്കാ-കൽദായ ബിഷപ്പുമാർക്ക് കൊരട്ടി അരമനയിൽ സ്വീകരണം



കൊച്ചി: കത്തോലിക്കാ സഭയിലെ അഭിനവ ബിഷപ്പുമാരായ മാർ റാഫേൽ തട്ടിൽ, മാർ പോളീ കണ്ണൂർക്കാടൻ കൽദായ സഭയിലെ അഭിനവ ബിഷപ്പുമാരായ മാർ യോഹന്നാൻ യോസഫ്, മാർ ഔഗോൻ കുറിയക്കോസ് എന്നിവർക്ക് കൊച്ചി ഭദ്രാസന ആസ്ഥാനമായ കൊരട്ടി സീയോൻ സെമിനാരിയിൽ ജൂൺ ഒന്നാം തീയതി സ്വീകരണവും അത്താഴ വിരുന്നും നൽകി കൽദായ സഭയിലെ ബിഷപ്പ് ഡോ. മാർ അപ്രേമും സംബന്ധിച്ചു.



ജീവകാരുണ്യ പ്രവർത്തനങ്ങളുടെ ഭാഗമായി കുമ്മനം സെന്റ് ജോർജ് ഓർത്തഡോക്സ് പള്ളി നിർമ്മിച്ചു നൽകിയ വീടിന്റെ താക്കോൽ ദാനം ഭദ്രാസനാധിപൻ ഡോ. യുഹാനോൻ മാർ ക്രിസോസ്റ്റമോസ് നിർവ്വഹിച്ചു. മാത്യു തോമസ്, എ.കെ. ജോസഫ്, സഭാ സെക്രട്ടറി ഡോ. ജോർജ്ജ് ജോസഫ്, ഫാ. പി.എ. ഫിലിപ്പ്, ഫാ. മാത്യുസ് റ്റി. ലാൽ, ഫാ. മാത്യു കോശി എന്നിവർ സമീപം.

### ആത്മീയ ശുശ്രൂഷയുടെ പടവുകൾ പിന്നിട്ട് മാത്യു വർഗ്ഗീസ് അച്ചൻ



ചെങ്ങന്നൂർ : ഏല്പിക്കപ്പെട്ട കർത്തവ്യങ്ങൾ അനുഗ്രഹത്തോടെ നിറവേറ്റി പൗരോഹിത്യ ശുശ്രൂഷയുടെ ഇരുപത്തിയഞ്ച് വർഷങ്ങൾ പിന്നിടുകയാണ് മലങ്കര ഓർത്തഡോക്സ് സഭയുടെ ചെങ്ങന്നൂർ ഭദ്രാസന സെക്രട്ടറി ആയിരിക്കുന്ന മാത്യു വർഗ്ഗീസച്ചൻ. ചെറുപ്പത്തിൽ തന്നെ ദൈവവിളി തിരിച്ചറിഞ്ഞ് അതിനനുസൃതമായി വളർന്നു വരുവാൻ മാത്യു വർഗ്ഗീസിനു കഴിഞ്ഞു. നിലപാടുകളിൽ കർക്കശമനോഭാവം പ്രകടിപ്പിക്കുമ്പോഴും മറ്റുള്ളവർക്ക് സഹായമായി കടന്നുചെല്ലാൻ അദ്ദേഹത്തിന് കഴിഞ്ഞിട്ടുണ്ട്. തോമസ്ക്കാട് സെന്റ് ജോർജ്ജ് ഓർത്തഡോക്സ് ഇടവകയിൽ പുളിമുട്ടിൽ കെ. എം. വർഗ്ഗീസിന്റെയും, കുഞ്ഞുഞ്ഞമ്മ വർഗ്ഗീസിന്റെയും മകനാണ്. കേരള യൂണിവേഴ്സിറ്റിയിൽ നിന്ന് ഗണിതശാസ്ത്രത്തിൽ ബിരുദവും സെറാപൂർ യൂണിവേഴ്സിറ്റിയിൽ നിന്ന് ദൈവശാസ്ത്ര ബിരുദവും നേടി. ബസേലിയോസ് മാർത്തോമ്മാ മാത്യൂസ് പ്രഥമൻ കാതോലിക്കാ ബാവായിൽ നിന്ന് 1985 ജൂൺ മാസം 6-ാം തീയതിയാണ് കശ്ശിശാ പട്ടം സ്വീകരിച്ചത്. ചെങ്ങന്നൂർ ഭദ്രാസനത്തിലെ വിവിധ ദേവാലയങ്ങളിൽ വികാരിയായിരുന്ന തന്റെ പ്രവർത്തന മികവിനുള്ള അംഗീകാരമാണ് സഭയുടെ വിവിധ മേഖലകളിലും മറ്റ് സാമൂഹ്യ മണ്ഡലങ്ങളിലും അദ്ദേഹത്തിന് ലഭിച്ചിട്ടുള്ള സ്ഥാനമന്ദങ്ങൾ. സഭാ മാനേജിംഗ് കമ്മറ്റി അംഗം, യുവജനപ്രസ്ഥാനം കേന്ദ്ര വൈസ് പ്രസിഡന്റ്, ബാലസമാജം ഭദ്രാസന വൈസ് പ്രസിഡന്റ്, വൈദിക സംഘം സെക്രട്ടറി, കൗൺസിൽ അംഗം, ക്രിസ്ത്യൻ കോളേജ് പൂർവ്വ വിദ്യാർത്ഥി ജനറൽ സെക്രട്ടറി, തഴക്കര എം. എസ്. എം. സ്കൂൾ പി.റ്റി. എ. പ്രസിഡന്റ് തുടങ്ങിയ മേഖലകളിൽ പ്രവർത്തിച്ചിരുന്നു. പൗരോഹിത്യ രജതജൂബിലി വികാരിയായിരിക്കുന്ന മംഗലം സെന്റ് ജോർജ്ജ് ഇടവക സമുച്ചിതമായി ആഘോഷിക്കുകയാണ്. തഴക്കര എം. എസ്. എം. അദ്ധ്യാപികയായ സുസ്മിത മാത്യുവാണ് സഹധർമ്മിണി. മക്കൾ: ജിൻസു വർഗ്ഗീസ് മാത്യു, ഷിൻസു ജോൺ മാത്യു, അൻസു ജോസഫ് മാത്യു

### പരിസ്ഥിതിക്ക് ഇണങ്ങുന്ന ജീവിതം



വാത്സല്യ മക്കളേ, ക്രൈസ്തവ ദൗത്യ നിർവ്വഹണത്തിന്റെ ഭാഗമായി പരിസ്ഥിതി പരിപാലനം ഏറ്റെടുക്കാൻ സഭാംഗങ്ങൾ തയ്യാറാകണം. പ്രകൃതിയോടുള്ള മനുഷ്യന്റെ മനോഭാവത്തിലും മനുഷ്യരുടെ ജീവിചരണശൈലിയിലും മാറ്റം വരണം. ഇന്നത്തെ ഉപഭോഗ നിലവാരവും അത്യാധുനിക ജീവിത ശൈലിയും താങ്ങി നിർത്താൻ പ്രകൃതിക്ക് ആവില്ല എന്ന് എത്രയും വേഗം തിരിച്ചറിയണം. കുറെക്കൂടി ലളിതമായതും പരിസ്ഥിതിക്ക് ഇണങ്ങുന്നതുമായ ജീവിത ശൈലി അവലംബിക്കണം. ജനിച്ചവർക്ക് ജീവിക്കാനുള്ള അവകാശം സ്ഥാപിച്ച് ചെടുക്കുന്നത് ജനിക്കാനുള്ളവരുടെ അവകാശം കവർന്നു കൊണ്ടാകരുത്.

വായുവും ജലവും മണ്ണും മലിനമാക്കാതെ സൂക്ഷിക്കേണ്ടത് മനുഷ്യരുടെ അതിജീവനത്തിനു തന്നെ അത്യന്താപേക്ഷിതമാണ്.

ഓരോ സഭാംഗവും ഇടവകയും സംഘടനയും ഉണർന്ന് പ്രവർത്തിക്കണം. ആരാധനാലയങ്ങളോടനുബന്ധിച്ച് ഔഷധ ചെടികൾ നട്ടുക, പൂന്തോട്ടം നിർമ്മിക്കുക, ഫല വൃക്ഷങ്ങൾ വെട്ടി പിടിപ്പിക്കുക, പ്ലാസ്റ്റിക് രഹിത മേഖലയായി പ്രഖ്യാപിക്കുക, കൃഷി പ്രോത്സാഹിപ്പിക്കുക തുടങ്ങിയ നടപടികൾ അവലംബിക്കണം.

104-ാം സങ്കീർത്തനത്തിൽ പറയുന്നതുപോലെ സർവ്വ സൃഷ്ടിയിലും ദൈവത്തിന്റെ മഹത്വം കണ്ടെത്താൻ കഴിയുമാറാകട്ടെ.

ദൈവം അനുഗ്രഹിക്കട്ടെ.

### പരിസ്ഥിതി ദിനം ആചരിച്ചു



ഷാർജ്ജ: സഭയുടെ ഒരുലക്ഷം വ്യക്തികൾ വെച്ചുപിടിപ്പിക്കുന്നതിന്റെ ഭാഗമായി ഷാർജ്ജ സെന്റ് ഗ്രിഗോറിയോസ് ഇടവകയിലും യുവജനപ്രസ്ഥാനത്തിന്റെ ആഭിമുഖ്യത്തിൽ പരിസ്ഥിതിദിനം ആചരിച്ചു. വിശുദ്ധ കുർബ്ബാനയ്ക്കു ശേഷം ദേവാലയത്തിനു ചുറ്റും മരം വെച്ചു പിടിപ്പിക്കുന്നതിന്റെ ഉദ്ദേശ്യം വികാരി ഫാ. ജോർജ്ജ് ഏബ്രഹാം ട്രസ്റ്റി ഷാജി തോമസിനു വ്യക്തത നൽകിക്കൊണ്ട് നിർവ്വഹിച്ചു. സെക്രട്ടറി ഷാജി റ്റി. കോശി, അലക്സ് വർഗീസ്, ജോജി വർഗീസ്, ജെസ്സി അലക്സ്, ചാക്കോ എം. കുഞ്ഞപ്പി, ജിബു കുര്യൻ എന്നിവർ നേതൃത്വം നൽകി.

### പാവനസ്മരണയ്ക്ക്



സി.ജി. വർഗീസ് (കൊച്ചുപാപ്പി) മരണം: 28-05-1978



മറിയാമ്മ വർഗീസ് (പെണ്ണുകുഞ്ഞ) മരണം: 10-06-2009

ചെമ്പുമാലിൽ, ആലപ്പുഴ സന്തത കുടുംബാംഗങ്ങൾ

# അധ്യാനത്തിന്റെ സംസ്കാരത്തിലേക്ക് വളരണം:

കുര്യാക്കോസ് മാർ ക്ലീമീസ് (പ്രസിഡന്റ്, പരിസ്ഥിതി കമ്മീഷൻ)

വർഷമായി കേരളത്തിനു വന്ന മാറ്റം വളരെ വലിയതാണ്. വിളഭൂമികളൊക്കെ തരിശു നിലങ്ങളായി പോയി. എന്ത് മനോഭാവം കൊണ്ടാണ് ഇത് വന്നത് എന്ന് ഓരോരുത്തരും വിശകലനം ചെയ്യണം. ഇത് അപകടകരമായ പോക്കാണ്. ഭക്ഷ്യവസ്തുക്കൾ ഇല്ലാതെയായിക്കൊണ്ടിരിക്കുന്നു. കൃഷി വലന്മാരുടെ സംസ്കാരം നഷ്ടപ്പെടുന്നു. തരിശുഭൂമികളെ വിളഭൂമികളാക്കുവാൻ പ്രതിജ്ഞയെടുക്കണം. അധ്യാനത്തിന്റെ സംസ്കാരത്തിലേക്ക് നാം വളരണം. അതിന് ആരോഗ്യവും സ്വപ്നവും, ശേഷിയും ലഭിക്കട്ടെ.

സഭ പരിസ്ഥിതിവിഷയം വളരെ ഗൗരവമായി എടുക്കുന്നു. പ്രത്യേക ബജറ്റ് ഇതിനായി ക്രമീകരിച്ചിട്ടുണ്ട്. വൃക്ഷതൈകൾ വിതരണം തുടങ്ങിയിട്ടുണ്ട്. ഫലവൃക്ഷങ്ങൾ, ഔഷധസസ്യങ്ങൾ തുടങ്ങിയവ ആവശ്യമുള്ള സ്ഥലത്ത് കൊണ്ടെത്തിച്ചുകൊടുക്കുവാൻ പരിസ്ഥിതി കമ്മീഷൻ തയ്യാറാണ്. മനുഷ്യന് തണലും, ശുദ്ധവായുവും, ആരോഗ്യവും നൽകുവാൻ ഇതിലൂടെ സാധിക്കും.

◆ ◆ ◆ ◆  
മലങ്കര സഭയിലെ എല്ലാ പള്ളികളും സ്ഥാപനങ്ങളും പ്ലാസ്റ്റിക് നിരോധിത മേഖലയായി സംരക്ഷിക്കുക  
◆ ◆ ◆ ◆  
പള്ളികളിൽ സൗരോർജ്ജ പാനലുകൾ സ്ഥാപിച്ച് ഞായറാഴ്ച ആവശ്യമായ വൈദ്യുതി കണ്ടെത്തുക  
◆ ◆ ◆ ◆  
പള്ളികളോട് ചേർന്ന് പുനോട്ടം, ഔഷധത്തോട്ടം, ഫലവൃക്ഷങ്ങൾ എന്നിവ നടുക  
◆ ◆ ◆ ◆  
കൃഷിയെ പ്രോത്സാഹിപ്പിക്കുന്ന പരിപാടികൾ ആസൂത്രണം ചെയ്യുക  
◆ ◆ ◆ ◆  
സഭാസഭകൾ വിദ്യാർത്ഥികൾക്ക് കൃഷിയോട് ആഭിമുഖ്യം വരുത്തുന്ന പരിപാടികൾ സംഘടിപ്പിക്കുക  
◆ ◆ ◆ ◆  
പ്രകൃതിയോട് ഇണങ്ങി ചേരുന്ന ജീവിത ചര്യയ്ക്കായി ജനങ്ങളെ പ്രോത്സാഹിപ്പിക്കുക  
◆ ◆ ◆ ◆  
പോളിസ്റ്റർ, സിൽക്ക് ശോശകളും, വസ്ത്രങ്ങളും മുതലിരത്തിൽ ഇടാതിരിക്കുവാൻ ശ്രദ്ധിക്കുക. പകരം പൂക്കൾ സമർപ്പിക്കുക  
◆ ◆ ◆ ◆  
പ്ലാസ്റ്റിക് പാത്രങ്ങൾ ഒഴിവാക്കി ലോഹനിർമ്മിത പാത്രങ്ങൾ ഉപയോഗിക്കുക

# ദൈവത്തെ മനസ്സുകൊണ്ടുള്ള കർമ്മങ്ങൾ പരിസ്ഥിതിക്ക് ദോഷം ചെയ്തു:

(വൈസ് പ്രസിഡന്റ്, പരിസ്ഥിതി കമ്മീഷൻ)  
മനുഷ്യന്റെ സ്വാർത്ഥതയുടെ ഫലമാണ് പരിസ്ഥിതി പ്രശ്നങ്ങൾ. സ്വന്തം നേട്ടങ്ങളുടെ വ്യക്തികളായി മനുഷ്യൻ മാറിപ്പോയി. സർവ്വത്തെയും നിയന്ത്രിച്ച്, പരിപാലിച്ച് നയിക്കുന്ന ദൈവത്തെ മണ്ടനാക്കി പലതു ചെയ്തു. ദൈവത്തെ മറന്ന് നാം അനുഷ്ഠിച്ച കർമ്മങ്ങളെല്ലാം ശുദ്ധ മണ്ടത്തരങ്ങളാണെന്ന് പ്രകൃതി തന്നെ നമ്മെ ബോധ്യപ്പെടുത്തി. കർത്താവ് പഠിപ്പിച്ച പാഠങ്ങൾ മറന്ന് സ്വന്തം നേട്ടത്തിനു വേണ്ടി മീൻപിടിക്കാൻ പോകുന്ന ശിഷ്യരുടെയടുക്കൽ തിബരിയോസ് കടൽതീരത്ത് കർത്താവ് പ്രത്യക്ഷപ്പെടുന്നു. ബൗദ്ധികതലത്തിൽ പോയപ്പോൾ അവർ ചെയ്തത് മണ്ടത്തരമാണെന്ന് ബോധ്യപ്പെടുത്തി, പ്രകൃതിയുടെ പ്രശ്നങ്ങൾ ദൈവത്തെ മറന്ന് ജീവിച്ചതിന്റെ ഫലമാണ്. മിണ്ടാതിരുന്ന് ദൈവകരങ്ങളിൽ ആശ്രയം നേടി, ദൈവം ചെയ്ത സൃഷ്ടി സംവിധാനത്തിലേക്ക് തിരിച്ച് പോകാനുള്ള കർമ്മപദ്ധതി നാം വീണ്ടും ആവിഷ്കരിക്കണം. നമ്മുടെ ധർമ്മിക ദർശനമായി, പരിസ്ഥിതി വിഷയങ്ങളെ കാണണം. ജീവിതത്തിന്റെ കർമ്മമായി നൂറു ശതമാനവും സ്വീകരിക്കേണ്ട കടമായി പരിസ്ഥിതി പ്രശ്നം മറന്നും. കാലിക പ്രശ്നങ്ങളെ കണക്കിലെടുത്ത് സഭ പ്രബോധനങ്ങൾ നൽകണം. ഭദ്രാസന, ഇടവക, വ്യക്തി തലങ്ങളിൽ ചെയ്യുന്ന പ്രവർത്തനങ്ങൾ ഏകോപിപ്പിക്കണം.

# ജീവിത ശൈലിയിലെ മാറ്റം പരിസ്ഥിതിയ്ക്ക് അനിവാര്യം:

(പ്രിൻസിപ്പൽ, ഓർത്തഡോക്സ് സെമിനാരി)

5 വസ്തുതകൾ സൂചിപ്പിക്കുന്നു. 1. 'ആഗോളം' എന്ന വാക്ക് 'ആഗോളം' എന്ന വാക്ക് പ്രചുര പ്രചാരം നേടിയത് 1960-കൾക്ക് ശേഷമാണ്. മനുഷ്യൻ ശൂന്യാകാശത്തേക്ക് സഞ്ചരിച്ചതിനു ശേഷമാണ് ഭൂമി ഒരു ഗോളം എന്ന നിലയിൽ പച്ചയും നീലയും ഒക്കെ ഇടകലർന്ന് ഒന്നായി കാണുന്നത്. Planet Earth കൊച്ചുഭൂമി എന്ന ഗൃഹം എന്തൊക്കെയുള്ള വസ്തുത ബോധ്യമായത് അപ്പോഴാണ്. ചിന്താഗതികൾക്കൊക്കെ മൗലികമായ മാറ്റം ഇതു മൂലം ഉണ്ടായി. എണ്ണമില്ലാത്ത ഗൃഹങ്ങളിൽ പച്ച വളരെ ചെറുതായ ഒരു ഗൃഹമാണ് ഭൂമി. അത് ഏഷ്യൻ

വേണമെങ്കിലും തകർന്നു പോകാവുന്നതാണ്. നാം ഭൂമിയുടെ അവകാശികളാകണമെങ്കിൽ ഒന്നിച്ചു ചേർന്നു ജീവിക്കണം. 'Oikos' എന്ന പദത്തിൽ നിന്നാണ് 'eco' എന്ന പദം ഉണ്ടായിരിക്കുന്നത്. 'Oikos' എന്നാൽ വീട്, 'ഗൃഹം', 'ഭവനം' എന്നാണ് അർത്ഥമാക്കുന്നത്. സ്വന്തം ഭവനം വൃത്തിയാക്കാനും ഭംഗിയായും സൂക്ഷിക്കുന്നതുപോലെ ഈ ഭൂമിയെയും നാം സൂക്ഷിക്കണം.

ദിശാബോധമില്ലാതെ മനുഷ്യൻ പ്രവർത്തിച്ചു തുടങ്ങിയപ്പോഴാണ് പരിസ്ഥിതിക്ക് മുറിവുകളുണ്ടായത്. നാഗരികത, വികസനം, സംസ്കാരം എന്നൊക്കെ അതിനു പേരു കൊടുത്തു. പ്രശ്നങ്ങൾക്ക് ഉത്തരവാദി മനുഷ്യരായതു കൊണ്ട് നാം

തന്നെ പ്രവർത്തിച്ചാലേ മാറ്റമുണ്ടാകൂ. 'കാർബൺ സംസ്കാരത്തിന്റെ' കാലമായിരുന്ന ഇക്കാലം എണ്ണ വനനം വർദ്ധിച്ചുതുടങ്ങി. സോളാർ ഊർജ്ജ സ്രോതസ്സ് വികസിപ്പിക്കുവാൻ എണ്ണ കമ്പനികൾ, തടസം നിലക്കുകയാണ്. പരിസ്ഥിതി ശാസ്ത്രത്തിൽ 'Carbon foot print' എന്ന ഒരു പദപ്രയോഗം ഉപയോഗിക്കുന്നുണ്ട്. ഏതെങ്കിലും പ്രസ്ഥാനത്തിന്റെയോ, സംഘടനയുടെയോ, വ്യക്തിയുടെയോ, പ്രവർത്തനഫലമായി പരിസ്ഥിതികൾക്ക് നൽകുന്ന ആഘാതത്തെയാണ് ആ പദം കൊണ്ട് സൂചിപ്പിക്കുന്നത്. കാർബൺ ഡയോക്സൈഡിന്റെയും, കാർബൺ മോണോക്സൈഡിന്റെയും പുറംതള്ളൽ എത്രമാത്രം ഉണ്ടെന്നുള്ളതിന്റെ അടിസ്ഥാനമാക്കി ഇതിനെ കണക്കു കൂട്ടുന്നു.

**Shallow ecology & Deep ecology**  
മനുഷ്യകേന്ദ്രീകൃതമായ പരിസ്ഥിതി സങ്കല്പമാണ് shallow എന്ന പദത്തിലൂടെ സൂചിപ്പിക്കുക

നത്. സങ്കുചിതമായ കാഴ്ചപ്പാടാണ് ഇതിൽ എന്നാൽ മനുഷ്യർ മാത്രമല്ല കോനാടുകോടി ജീവികളുടെ സുഖവും സന്തോഷവും പരിഗണിക്കുന്ന പരിസ്ഥിതി കാഴ്ചപ്പാടാണ് Deep Ecology ദൈവത്തിന്റെ സകല സൃഷ്ടികളെയും കണക്കിലെടുത്തുള്ള പരിസ്ഥിതി ധർമ്മം. വിശുദ്ധന്മാരുടെ ജീവിതത്തിൽ പ്രതിധനിക്കുന്ന ഇപ്രകാരമുള്ള രീതിയായിരുന്നു. പരിശുദ്ധ പാവ്ലാസി തിരുമേനിക്ക് ലഭിച്ചിരുന്ന പലഹാരങ്ങൾ ദയറായിലെ എല്ലാ മൃഗജാലങ്ങൾക്കും നൽകുമായിരുന്നു. മനുഷ്യന്റെ വികസന പ്രവർത്തനങ്ങളുടെ പേരിൽ ഉണ്ടാകുന്ന പരിസ്ഥിതി പ്രശ്നങ്ങൾ പരിഹരിക്കാൻ വൃക്ഷങ്ങൾ വെച്ചുകൊണ്ടു മാത്രം മാറില്ല. ഒരു 25 വർഷത്തേക്ക് മലയാളികൾ ഈ കേരളം വിട്ട് പുറത്തേക്ക് പോയാൽ അതിനിടയിൽ കേരളം ഒരു 'tropical forest' രൂപമാകാൻ സാധ്യതയേറെയാണ്.

**bioeco system bio-eco**  
മനുഷ്യന്റെ പുറത്തുള്ള പരിസ്ഥിതിക്ക് വ്യതിചലന ഉണ്ടാകുന്നതിനോടൊപ്പം മനുഷ്യന്റെ bioeco system

ത്തിന് മാറ്റങ്ങൾ ഉണ്ടാവുന്നു. മനുഷ്യന്റെ മനസ്സും ശരീരവും, വ്യക്തിത്വവും ചേർന്നൊരുക്കുന്ന ആന്തരിക പരിസ്ഥിതിക്കും മാറ്റങ്ങൾ സംഭവിച്ചു കൊണ്ടിരിക്കുന്നു.

മനുഷ്യന്റെ ജീവിത ശൈലിയാണ് പ്രശ്നങ്ങളുടെ പ്രധാനമായ അടിസ്ഥാനം. How much should human being consume? ഉൾക്കാഴ്ച നൽകുന്ന ചിന്തയാണിത്. ആവശ്യത്തിലധികം 'consume' ചെയ്യാൻ പ്രേരിപ്പിക്കുന്ന മാറ്റൊലിയാണോ നാം ഉണ്ടാക്കി കൊടുക്കുന്നതെന്ന് ചിന്തിക്കണം. ഭക്ഷണം, വസ്ത്രം എന്നിവയ്ക്ക് ഒരു നിർവ്വചനത്തിനു പകരം അനേകം നിർവ്വചനങ്ങൾ ഇന്നുണ്ടാക്കി. മനുഷ്യന്റെ ഉപഭോഗ സംസ്കാരത്തിന് സഭ പ്രോത്സാഹനം നൽകരുത്.

നിർദ്ദേശം: നമ്മുടെ പള്ളികളൊക്കെ ഉയർന്ന സ്ഥലങ്ങളിലാണ് നിലകൊള്ളുന്നത്. 365 ദിവസവും സൂര്യപ്രകാശം കിട്ടുന്ന സ്ഥലങ്ങളാണ്. അതുകൊണ്ട് സൗരോർജ്ജം (solar energy) ഉപയോഗിച്ച് നമ്മുടെ പള്ളികളിലെ ഞായറാഴ്ച ആരാധനയ്ക്കായി ഉപയോഗിക്കാൻ ശ്രമിക്കണം.



പ്രതീക്ഷയോടെ.....

സൺഡേസ്കൂൾ കുട്ടികൾ

# പ്രകൃതിയോടിണങ്ങിയ ആരാധനാലയങ്ങൾ ക്രൈസ്തവർക്കും വേണം:

(സഭാ സെക്രട്ടറി)

താളംതെറ്റിയ പ്രകൃതിയെ സംരക്ഷിക്കുന്നതിന് പുതിയ തുടക്കം കുറിച്ചിരിക്കുകയാണ് പരിശുദ്ധ ബാവതിരുമേനി, തൊട്ടുന്നതെല്ലാം പൊന്നാക്കുന്ന തിരുമേനി ഇതൊരു പുതിയ ചലനത്തിന് തുടക്കം കുറിക്കുന്നു. മലങ്കരസഭയുടെ തുടക്കം കേരളത്തിനു വലിയ മാറ്റം ഉണ്ടാക്കും.

മനുഷ്യനെ ദൈവം സൃഷ്ടിച്ച ഏറ്റവും തോട്ടത്തിലാക്കി. തോട്ടം സൂക്ഷിക്കുവാൻ ഏല്പിച്ചു. എന്നാൽ അവർ തോട്ടം നശിപ്പിക്കാൻ തുടങ്ങി. അതുമൂലം സന്തുലിതാവസ്ഥ നഷ്ടപ്പെട്ടു. യേശുതമ്പുരാൻ ഇഷ്ടപ്പെട്ടത് നദികളും, പർവ്വതങ്ങളും, താഴ്വരകളും ഒക്കെ

യാണ്. അവിടെ വെച്ചാക്കെയാണ് യേശുതമ്പുരാൻ പ്രഭാഷണങ്ങൾ നടത്തിയത്. ആ ശുദ്ധഭാവം നാമും വീണ്ടെടുക്കണം.

പ്രകൃതിയെ വികൃതമാക്കിയ മനുഷ്യന് വലിയ പ്രത്യാഘാതങ്ങൾ ഉണ്ടായി. ഈ വർഷം മാമ്പഴം കുറഞ്ഞുപോയതും, മൽസ്യസമ്പത്ത് കുറഞ്ഞു പോയതും കാലാവസ്ഥാവ്യതിയാനം കൊണ്ടാണെന്ന് ശാസ്ത്രജ്ഞന്മാർ പറയുന്നു. അതുകൊണ്ട് പ്രകൃതിയെ സംരക്ഷിക്കേണ്ടത് അനിവാര്യമാണ്.

പുഴയിൽ മുങ്ങിക്കുളിക്കുന്നതിന്റെ സുഖം എന്തെന്ന് ക്ലീമീസ് തിരുമേനി പറയുകയുണ്ടായി.



## ഹരിത സഭയ്ക്കായ്....

**“നീ ഉറുമിന്റെ അടുക്കൽ ചെല്ലുക, അതിന്റെ വഴികൾ നിരീക്ഷിച്ച് ബുദ്ധിമാനാവുക.” (സമൃദ്ധകൃത്യാൾ 6:6)**

എന്നാൽ ഫാക്ടറികളിൽ നിന്ന് ഒഴുകിയെത്തുന്ന മാലിന്യങ്ങൾ നദികളെ മലിനമാക്കി. വെള്ളത്തെയും

## ദ്രവിക്കാത്ത ശോശപ്പാകൾ

മൃതശരീരത്തിലിടുന്ന പോളിസ്റ്റർ ശോശപ്പാകളും, സിൽക്ക് വസ്ത്രങ്ങളും വൻ പരിസ്ഥിതി പ്രശ്നങ്ങൾക്ക് കാരണമാകുന്നു. ശരീരവും അസ്ഥികളും ദ്രവിച്ചാലും ദ്രവിക്കാതെ ദീർഘകാലം ഈ തൂണികൾ മണ്ണിൽ കിടക്കുന്നു. ഇത് ജലശ്രോതസ്സുകളുടെ സഞ്ചാരത്തെയും വൃക്ഷങ്ങളുടെ വേരിറക്കത്തെയും തടയിടുന്നു.

സെല്ലുകളിൽ അടഞ്ഞു കൂടുന്ന ശോശപ്പാകൾ വളരെ വേഗത്തിൽ സെല്ലുകൾ നിറയാൻ കാരണമാകുന്നു. ശവശരീരത്തിന്റെ ദ്രവീകരണത്തിനും തടസമാകുന്നു. സംസ്കാരത്തിൽ പങ്കെടുക്കുന്നവർ ആദരസൂചകമായ പൂക്കൾ സമർപ്പിക്കുക. പൂക്കൾ പ്ലാസ്റ്റിക് കുടിലാക്കാതെ വേണം വെയ്ക്കാൻ.

മണ്ണിനെയും മലിനമാക്കിയ മനുഷ്യൻ ഇപ്പോൾ ശൂന്യാകാശത്തെയും മലിനമാക്കി തുടങ്ങിയിരിക്കുന്നു. ഉപയോഗശൂന്യമായ ഉപഗ്രഹങ്ങളിലൂടെ.

കണ്ണിന് ശസ്ത്രക്രിയ കഴിഞ്ഞ രോഗികൾക്ക് കണ്ണ് മറയ്ക്കാൻ പച്ച തൂണിയാണ് നല്കുന്നത്. പച്ച കുളിർമ നല്കുന്ന നിറമാണ്. ഇന്ന്

പ്രസംഗിക്കാൻ ആളുണ്ട്. സംരക്ഷിക്കാൻ ആളില്ല. ഒരു മരം മുറിക്കുന്നിടത്ത് 4 തൈകൾ വെച്ചു പിടിപ്പിക്കണം. ക്ഷേത്രങ്ങളോടനുബന്ധിച്ച് കാവുകളും, കുളങ്ങളും, വൃക്ഷങ്ങളും സംരക്ഷിക്കാറുണ്ട്. അതുപോലെ പ്രകൃതിയോടിണങ്ങിയ ആരാധനാലയങ്ങൾ നമുക്കും വേണം.

# പരിസ്ഥിതി സംരക്ഷണം സഭയുടെ വിശ്വാസത്തിന്റെ ഭാഗം

പരിസ്ഥിതി ദൈവശാസ്ത്രം പഠിക്കുവാനും കേരളത്തിലെ സഭകളിൽ പരിസ്ഥിതിക കാഴ്ചപ്പാടുകൾ പ്രചരിപ്പിക്കുവാനും എന്ന പ്രോത്സാഹിപ്പിച്ചത് കെ. എം. ജോർജ്ജ് അച്ചനാണ്. അച്ചനെ എപ്പോൾ ഫോണിൽ വിളിച്ചാലും, തിരക്കിനിടയിലും, മനസ്സിൽ വേദനകൾ ഉള്ളപ്പോഴും, എന്നെ പ്രോത്സാഹിപ്പിക്കുവാൻ ശ്രമിച്ചിരുന്നത് ഞാൻ നന്ദിയോടെ ഓർക്കുന്നു. ഏതാനും വർഷങ്ങൾക്ക് മുമ്പ് ഗോഡ് ഹൗസ് ഗ്രീൻ എന്ന പുസ്തകമിറക്കുമ്പോൾ എനിക്ക് പേരിനെ കുറിച്ച് അല്പം ആശങ്കയുണ്ടായിരുന്നു. അച്ചൻ ഓകെ പറഞ്ഞത് കൊണ്ടാണ് ഞാൻ ആ പേര് കൊടുത്തത്. വിദേശത്ത് നിന്നും ഇപ്പോഴും അന്വേഷണങ്ങൾ വരുന്ന ആ പുസ്തകം പൂർണ്ണമായി വിറ്റു പോകുകയുണ്ടായി. പരിസ്ഥിതി ദൈവശാസ്ത്രത്തെ പരിചയപ്പെടുത്തുവാൻ തൊണ്ണൂറുകൾ മുതൽ എന്നോടൊപ്പം നിന്ന വ്യക്തിയാണ് ഇപ്പോൾ മെത്രാപ്പുനായ മർക്കോസ് ജോസഫ് അച്ചൻ. കേരളത്തിലെവിടെയും പരിപാടികൾ ക്രമീകരിച്ചിട്ട് അച്ചനെ വിളിച്ചാലുടൻ അച്ചൻ ഓടിയെത്തുമായിരുന്നു. തിരുമേനിയുടെ സാന്നിദ്ധ്യം കേരളത്തിൽ ഇല്ലാതെ പോയത് കേരളത്തിലെ സഭകൾക്ക് തന്നെ നഷ്ടമായിപ്പോയിരിക്കുകയാണ്. ഓർത്തഡോക്സ് സഭ ഇന്നാരംഭിക്കുന്ന പരിസ്ഥിതി കമ്മീഷൻ സി. എസ്. ഐ സിനഡിന്റെ പരിസ്ഥിതി വിഭാഗം കൺവീന

രെന്ന നിലയിൽ സകല മംഗളങ്ങളും ഞാൻ നേരുകയാണ്. 1992 ൽ അഖില ലോക സഭാ കൗൺസിലിന്റെ ഒരു സമ്മേളനത്തിൽ പങ്കെടുത്തിട്ട് തിരികെയെത്തിയ സി. എസ്. ഐ സഭാ മോഡറേറ്റർ മോസ്റ്റ് റവ. റൈഡർ ദേവപ്രിയൻ സി. എസ്. ഐ സഭയിൽ പരിസ്ഥിതി കമ്മീഷൻ ഉടൻ രൂപം നൽകി പ്രവർത്തനമാരംഭിച്ചു. രണ്ടായിരത്തിൽ ഈ പരിസ്ഥിതി കമ്മീഷനുമായി ബന്ധപ്പെടുവാനിടയായപ്പോഴാണ് ഈ വിഷയത്തിൽ ആഴത്തിലുള്ള ഉൾക്കാഴ്ചകൾ എനിക്ക് ലഭിച്ചത്.

കഴിഞ്ഞ കാലങ്ങളിലെ എന്റെ അനുഭവങ്ങളിൽ നിന്നും ചില കാര്യങ്ങൾ പങ്കു വയ്ക്കുവാനാണ് ഞാനാഗ്രഹിക്കുന്നത്.

ഇന്നത്തെ പരിസ്ഥിതി സംഘടനകൾ ഭാരതത്തിൽ പ്രവർത്തിക്കുന്നുണ്ട്. ക്രൈസ്തവ സഭകൾ എന്തിനാണ് പരിസ്ഥിതി മേഖലയിലേക്ക് പ്രവേശിക്കുന്നത്. സാമൂഹ്യ സേവനമെന്ന രീതിയിൽ കണ്ട് പരിസ്ഥിതി പ്രവർത്തകരെയും പ്രവർത്തനങ്ങളെയും സഹായിച്ചാൽ പോരേ? ക്രൈസ്തവ സഭകൾ പരിസ്ഥിതിയെ സംരക്ഷിക്കണമെന്ന് പറയുന്നത് അത് വിശ്വാസത്തിന്റെ ഭാഗമായതിനാലാണ്. കാലഘട്ടം ഉയർത്തുന്ന വെല്ലുവിളിയായതിനാൽ സഭകൾ ഇന്നിതിന് കൂടുതൽ ശക്തികരണം നൽകുന്നു.

1) ഈ പ്രപഞ്ചത്തിന്റെ രക്ഷയെക്കുറിച്ചാണ് വേദപുസ്തകം പഠിപ്പിക്കുന്നത്. ദൈവത്തിന്റെ രക്ഷണപ്രവർത്തനത്തിൽ സകല ജീവജാലകളും ഉൾപ്പെടുന്നു. ഉല്പത്തി 6: 19-20 വാക്യങ്ങളിൽ നോഹ പെട്ടകങ്ങളിൽ പ്രവേശിപ്പിച്ചത് മനുഷ്യനെ മാത്രമായിരുന്നില്ല. എല്ലാ ജീവജാലകളിലും നിന്നും ആണും പെണ്ണുമായി ഈരണ്ടിനെ പ്രവേശിപ്പിച്ചുവെന്നാണ് നാം വായിക്കുന്നത്. നോഹയെ ആദ്യത്തെ

പരിസ്ഥിതി പ്രവർത്തകനെന്നോ, ജൈവവൈവിധ്യസംരക്ഷകനെന്നോ പറയാം. അപ്പോസ്തോലപ്രവർത്തകൾ 10: 9-16 വരെയുള്ള ഭാഗങ്ങളിൽ പത്രോസ് കാണുന്ന സ്വപ്നം വിവരിക്കുന്നു. ദൈവം സൃഷ്ടിച്ചതെല്ലാം വിശുദ്ധമാണെന്നു വ്യക്തമാക്കുന്നു. ദൈവത്തിന്റെ ഡിക്ഷണറിയിൽ അശുദ്ധമെന്ന് കരുതേണ്ടതായ യാതൊരു ജീവജാലകളുമില്ല. ഉല്പത്തി പുസ്തകത്തിൽ ആദ്യ അദ്ധ്യായത്തിൽ ദൈവം സൃഷ്ടി

കൾ ദൈവവചനത്തിൽകൂടിയും സൃഷ്ടിയ്ക്കലിലെ അത്ഭുതങ്ങളിൽകൂടിയുമാണ്. ഈയോബിനെ മാനസാന്തരപ്പെടുവാനുള്ള ആഹ്വാനം ലഭിക്കുന്നത്. ദൈവിക സൃഷ്ടിയുടെ ജൈവവൈവിധ്യം മനസ്സിലാക്കുന്നതിലൂടെയാണ്. (ഈയോബ് 38-41). അതുകൊണ്ടാണ് ഇയോബ് പ്രകൃതിയിൽ നിന്ന് പഠിക്കുവാൻ പറയുന്നത്. (ഇയോബ് 12: 7-10)

3. പ്രകൃതിയുമായി ബന്ധം നഷ്ടപ്പെടുമ്പോൾ ദൈവത്തിന്റെ വഴികൾ തിരിച്ചറിയാതെ അപകടത്തിലേക്കു നയിക്കപ്പെടും.

കൃഷി വിജയിക്കണമെങ്കിൽ മണ്ണിലുള്ള അനേകായിരം സൂക്ഷ്മ ജീവികളുടെ സഹകരണം ആവശ്യമാണ്. മണ്ണിലേക്ക് രാസവളങ്ങളും, കീടനാശിനികളും ഉപയോഗിക്കുമ്പോൾ ഇവ ചത്തൊടുങ്ങും. അങ്ങനെ കാർഷിക ഉൽപ്പാദനം കുറയുകയും, മണ്ണ് തരിശാതീരുകയും ചെയ്യും. രാസവളങ്ങളും, കീടനാശിനികളും വ്യാപകമായി ഉപയോഗിക്കുന്നതിനാൽ മണ്ണിലെ ജൈവവൈവിധ്യം നഷ്ടപ്പെട്ടുകൊണ്ടിരിക്കുകയാണ്. കാലാവസ്ഥാവ്യതിയാനം നിമിത്തം ഭൂമിയുടെ താപനില ഓരോ വർഷവും കുടിക്കൊണ്ടിരിക്കുന്നു. ഭൂമിയുടെ ചൂടു കൂടും തോറും സൂക്ഷ്മ ജീവികൾക്ക് വംശനാശം സംഭവിക്കുന്നു. ഇത് ജൈവവൈവിധ്യത്തെ താറുമാറാക്കുന്നു. ചിലതു വംശനാശം സംഭവിക്കുമ്പോൾ ദോഷകരമായ മറ്റുചില ജീവികൾ അമിതമായി വർദ്ധിക്കുവാൻ ഇടയാകും. ഉദാ: തവളയെ ഒരു കാലത്ത് വിദേശത്തേക്ക് കയറ്റിയ ചുപ്പോൾ ഇവിടെ കീടങ്ങൾ പെരുകി. കീടങ്ങളെ തവളകൾ ഭക്ഷിക്കുന്നതുവഴി ലഭിച്ചിരുന്ന പരിസ്ഥിതി സംരക്ഷണം നമുക്ക് മനസ്സിലാ

ക്കാൻ സാധിക്കാതെ പോയി. തവളകളുടെ എണ്ണം കുറഞ്ഞപ്പോൾ കീടങ്ങളെ നിയന്ത്രിക്കുവാൻ ഡീ.ഡി.റ്റി. പോലുള്ള കീടനാശിനികൾ അമിതമായി ഉപയോഗിക്കുകയും, ക്യാൻസർ പോലെയുള്ള മാർക രോഗങ്ങൾ വർദ്ധിക്കുകയും ചെയ്തു.

4. നാം പ്രകൃതിയുടെ ഭാഗമാണെന്നു മനസ്സിലാക്കി സഹവർത്തിത്വം പാലിക്കുക.

പ്രകൃതിയിലുള്ളതെല്ലാം ദൈവത്തിന്റെ പദ്ധതിയുടെ ഭാഗമാണെന്നു മനസ്സിലാക്കി ഓരോ വർത്തിത്വം പാലിക്കുക. പ്രകൃതിയിലുള്ളതെല്ലാം ദൈവത്തിന്റെ പദ്ധതിയുടെ ഭാഗമാണെന്നു മനസ്സിലാക്കി ഓരോന്നിനും അതിന്റേതായ പങ്ക് നിർവ്വഹിക്കുവാൻ അവസരം നൽകുക. എല്ലാവരും സൃഷ്ടാവിനെ ആരാധിക്കുന്നു. പ്രപഞ്ചത്തിലുള്ള സകലതിനോടും ചേർന്ന് നാം സൃഷ്ടാവിനെ ആരാധിക്കുക. ഭൂമിയും അതിന്റെ പൂർണ്ണതയും, ഭൂതലവും അതിലെ നിവാസികളും യഹോവയ്ക്കുള്ളതാകുന്നു (സങ്കീ. 24-1). പ്രകൃതിയിലുള്ള സകല ജീവജാലങ്ങളും ദൈവത്തിന്റേതാണ്. ഞായറാഴ്ച നടക്കുന്ന ആരാധനയിൽ നമ്മോടൊപ്പം ഓടിക്കിടലിരിക്കുന്ന വാവാലും, എലിയും, പുഴുക്കളും, മുറ്റത്തെ പുല്ലും ദൈവത്തെ ആരാധിക്കുകയാണ്, സൃഷ്ടാവിനെ സ്തുതിക്കുകയാണ്. ഇവ ഭിത്തിയുടെ മുകളിൽ ഇരുന്ന് നിങ്ങളോടൊപ്പം ആരാധനയിൽ പങ്കു കൊള്ളുന്നത് നിങ്ങൾ അറിഞ്ഞിരിക്കുകയില്ല.

**കൃഷി വിജയിക്കണമെങ്കിൽ മണ്ണിലുള്ള അനേകായിരം സൂക്ഷ്മ ജീവികളുടെ സഹകരണം ആവശ്യമാണ്. മണ്ണിലേക്ക് രാസവളങ്ങളും, കീടനാശിനികളും ഉപയോഗിക്കുമ്പോൾ ഇവ ചത്തൊടുങ്ങും. അങ്ങനെ കാർഷിക ഉൽപ്പാദനം കുറയുകയും, മണ്ണ് തരിശായിതീരുകയും ചെയ്യും.**



2. ദൈവം പാഴായി ഒന്നും സൃഷ്ടിച്ചില്ല. പ്രത്യേക ഉദ്ദേശത്തോടും ലക്ഷ്യത്തോടും കൂടിയാണ് ഓരോ ജീവജാലത്തെയും സൃഷ്ടിച്ചിരിക്കുന്നത്. പ്രപഞ്ചത്തിലുള്ള ഓരോ സൃഷ്ടിയും ദൈവത്തിന്റെ പ്രത്യേക കാര്യപരിപാടിയിൽ ഉൾപ്പെടുന്നതാണ്. മനുഷ്യൻ മാത്രമല്ല ദൈവത്തെ ആരാധിക്കുന്നത്. പ്രപഞ്ചത്തിലുള്ള സകലതും സൃഷ്ടാവിനെ ആരാധിക്കുന്നു. ദൈവത്തിന്റെ വെളിപ്പെടുത്തലു

യെല്ലാം കഴിഞ്ഞു, താൻ സൃഷ്ടിച്ചതെല്ലാം നല്ലതെന്ന് കണ്ടുവെന്നാണ് നാം വായിക്കുന്നത്.

ഭൂമിയിലുള്ള ഏതെങ്കിലും വസ്തുവിനെ ക്ഷതം സംഭവിച്ചാൽ പാരിസ്ഥിതിക അസന്തുലിതാവസ്ഥ സൃഷ്ടിക്കുകയും പ്രകൃതിയുടെ താളം തന്നെ തകരാറിലാകുകയും ചെയ്യും. അതുകൊണ്ട് രക്ഷയ്ക്ക് ഒരു ആഗോള മാനം ഉണ്ട്. ആഗോള പ്രപഞ്ചത്തിന്റെ രക്ഷ എന്ന ആശയമാണ് ഇന്ന് കൂടുതൽ പ്രശസ്തമായിരിക്കുന്നത്.

2. ദൈവം പാഴായി ഒന്നും സൃഷ്ടിച്ചില്ല. പ്രത്യേക ഉദ്ദേശത്തോടും ലക്ഷ്യത്തോടും കൂടിയാണ് ഓരോ ജീവജാലത്തെയും സൃഷ്ടിച്ചിരിക്കുന്നത്. പ്രപഞ്ചത്തിലുള്ള ഓരോ സൃഷ്ടിയും ദൈവത്തിന്റെ പ്രത്യേക കാര്യപരിപാടിയിൽ ഉൾപ്പെടുന്നതാണ്. മനുഷ്യൻ മാത്രമല്ല ദൈവത്തെ ആരാധിക്കുന്നത്. പ്രപഞ്ചത്തിലുള്ള സകലതും സൃഷ്ടാവിനെ ആരാധിക്കുന്നു. ദൈവത്തിന്റെ വെളിപ്പെടുത്തലു

# കുര്യാക്കോസ് കൊലപാതകത്തിലെ പ്രതികൾ മലങ്കര വറുഗീസ് വധത്തിലും പ്രതികൾ

പെരുമ്പാവൂർ: 1993-ൽ മലങ്കര സഭാംഗമായിരുന്ന കുര്യാക്കോസിനെ കൊന്ന കേസിലെ ഒന്നും രണ്ടും പ്രതികൾ മലങ്കര വറുഗീസ് കേസിൽ മൂന്നും നാലും പ്രതികൾ. പെരുമ്പാവൂർ സ്വദേശി ഏലിയാ



## മട്ടുമ്മേൽ അച്ചനെ കൊള്ളയടിക്കാനല്ല വധിക്കാനായിരുന്നു പദ്ധതി

പുതുപ്പള്ളി: കണ്ടനാട് പള്ളിയിലെ വികാരിയായിരുന്ന മട്ടുമ്മേൽ അച്ചനെ കൊള്ളയടിക്കാനല്ല വധിക്കാനാണ് പദ്ധതിയിട്ടിരുന്നതെന്ന് ഫാ. മത്തായി ഇടയനാൽ അഭിപ്രായപ്പെട്ടു. കൊള്ളയടിക്കാൻ കോടീശ്വരനൊന്നുമില്ലായിരുന്നു അച്ചൻ. എതിരാളികളെ ഇല്ലായ്മ ചെയ്യുക എന്നതീവ്രവാദ നയമാണ് യാക്കോബായ നേതൃത്വത്തിന്റെതെന്ന് ഇടയനാൽ അച്ചൻ പറഞ്ഞു.



പുതുപ്പള്ളിയിൽ നടന്ന മലങ്കര വർഗീസ് വധം വിശദീകരണ യോഗത്തിൽ റവ. മത്തായി ഇടയനാൽ കോർ എപ്പിസ്കോപ്പോ പ്രസംഗിക്കുന്നു. യൂഹാനോൻ മാർ പോളിക്കാർപ്പസ്, ഡോ. മാത്യൂസ് മാർ തിമോത്തിയോസ്, ഫാ. ജോൺ ചിറത്തലാട്ട് എന്നിവർ സമീപം.

## വിഘടനവിഭാഗം നേതൃത്വം അങ്കലാപ്പിൽ

കോട്ടയം: മലങ്കര സഭാ മാനേജിംഗ് കമ്മിറ്റി അംഗവും സുവിശേഷ പ്രസംഗകനുമായ ടി.എം. വറുഗീസിനെ പട്ടാപ്പകൽ നടുറോഡിൽ വെട്ടി കൊലപ്പെടുത്താൻ പദ്ധതി ഒരുക്കുകയും, അതിനായി പണം നൽകുകയും ചെയ്ത നേതൃത്വം വെട്ടിലായിരിക്കുകയാണ്. കൊലപാതകത്തിന്റെ ആസൂത്രണത്തിൽ മുഖ്യ പങ്കാളിയായ പുരോഹിതൻ 20 വർഷമായി ഉന്നത സ്ഥാനിയുടെ സെക്രട്ടറിയും അര

മന മാനേജറുമായിരുന്നു. ബിനു വിനുവേണ്ടി പണം പിരിക്കാൻ കല്പന പുറപ്പെടുവിക്കുകയും ആ പണത്തിൽ നിന്നെടുത്ത് ഗുണ്ടകൾക്ക് കൊടുക്കാൻ ഏർപ്പാട് ചെയ്ത നടപടിയിലും ഉന്നതനേതൃസ്ഥാനികളുടെ പങ്ക് സംശയിക്കുന്നു. ജനത്തിന്റെയും പൊതുസമൂഹത്തിന്റെയും മുമ്പിൽ ഒറ്റപ്പെട്ടു കഴിഞ്ഞ നേതൃത്വം അതിൽ നിന്ന് രക്ഷപ്പെടുവാൻ പത്രപ്രസ്താവനകൾ നടത്തി പാടുപെടുന്നു.

## ബിനുവിന്റെ മരണം ജനത്തെ തെറ്റിദ്ധരിപ്പിക്കുന്നു

ആലുവ: ബിനുവിന്റെ മരണവും മരണത്തിനിടയാക്കിയ സാഹചര്യവും അന്വേഷിക്കുവാൻ ആർജവമുണ്ടെങ്കിൽ വിഘടനവിഭാഗം അന്വേഷണത്തിനായി കേസു നൽകണമെന്ന് മലങ്കര വറുഗീസ് ആക്ഷൻ കൗൺസിൽ ആവശ്യപ്പെട്ടു. കോടതിയിൽ കേസു നൽകാതെ, പുനരന്വേഷണം ആവശ്യപ്പെടാതെ പത്രപ്രസ്താവന നടത്തി ജനത്തെ കബളിപ്പിക്കുകയാണ് വിഘടനവിഭാഗം നേതൃത്വം ചെയ്യുന്നത്. മലങ്കര വറുഗീസ് വധത്തിൽ വെട്ടിലായിരിക്കുന്ന വിഘടനവിഭാഗം നേതൃത്വത്തിന് രക്ഷപ്പെടുവാൻ നടത്തുന്ന മുടന്തൻ ന്യായങ്ങളാണ് ഇതൊക്കെ.



ഒരു സന്ധ്യക്ക് ഞങ്ങളുടെ തണലിന്റെ വാതിലിൽ മുട്ടി ഒരു പെൺകുട്ടി. 27 വയസ്സുള്ള പെൺകുട്ടിയാണ്. ഗർഭിണി. വാടിത്തളർന്ന് ശരീരം നിറയെ അടികൊണ്ട പാടുകൾ. തണലിലുള്ളവർ അവളെ സ്വീകരിച്ചു. - കുളിച്ചു വസ്ത്രം മാറാൻ സൗകര്യം നൽകി. ആയിഷ, വളരെ പാവപ്പെട്ട കുടുംബത്തിലേതാണ്. അവളെ ഒരു വൻ പ്രേമിച്ചു. അവൾ ഗർഭിണിയായി. ബാല്യവും സഹോദരങ്ങളും അവളെ ക്രൂരമായി മർദ്ദിച്ചു. വീട്ടിന്നു പുറത്താക്കി. അവൾ അടുത്തോരു വീടിന്റെ തിണ്ണയിൽ പോയി ഇരുന്നു. അവളുടെ ഉമ്മ തന്റെ കാതിൽ കിടന്ന കൊച്ചു കമ്മൽ എവിടെയോ കൊടുത്ത് 50 രൂപ അവളെ ഏൽപ്പിച്ചു. എവിടെയെങ്കിലും പോയി രക്ഷപ്പെടുക എന്നു പറഞ്ഞു. ആയിഷയുടെ ഒരു കുട്ടുകാരി, ഒരു വിലാസം എഴുതി കൊടുത്തു. സുഗതകുമാരി, തിരുവനന്തപുരം, ഏന്നാണ് ഒരു കടലാസുകുഴപ്പത്തിൽ എഴുതിക്കൊടുത്തത്. ഈ കടലാസു തുണ്ടുമായി തിരുവനന്തപുരത്തു ബസ്സിൽ വന്നിറങ്ങി. കടലാസു തുണ്ടിലെ മേൽവിലാസം കണ്ടിട്ട് - അക്ഷരതെറ്റുകൾ ഉണ്ടെ

കിലും അയാൾ അത് വായിച്ചെടുത്തു. ഒരു ഓട്ടോ ഡ്രൈവർ അവളെ ഞങ്ങളുടെ സ്ഥാപനത്തിലെത്തിച്ചു. അതിസുന്ദരിയായ അവളെ വീണ്ടും ആരും തട്ടിക്കൊണ്ടുപോകാതെ തണലിൽ എത്തിച്ചതു ഈശ്വരാദീനം.

അടികൊണ്ട് അവശയായിരുന്ന അവൾ കഞ്ഞി കുടിക്കുവാൻ ശ്രമിച്ചെങ്കിലും ഉടനെ തളർന്നു വീഴുകയാണുണ്ടായത്. അവൾക്ക് അതികഠിനമായ രക്തസ്രാവമുണ്ടായി. തണലിലെ പ്രവർത്തകർ അവളെ തൊട്ടടുത്തുള്ള ശ്രീരാമ കൃഷ്ണ ആശുപത്രിയിലെത്തിച്ചു. അവിടെ ഡോക്ടർ പരിശോധിച്ച ശേഷം മെഡിക്കൽ കോളജിൽ എത്തിക്കുവാൻ നിർദ്ദേശിച്ചു. തണലിലെ ആളുകൾ എന്നെ

# ഓർത്തഡോക്സ് സഭയുമായി എനിക്കൊരു രക്തബന്ധമുണ്ട്

സുഗതകുമാരി

പ്പോൾ എനിക്കു മെഡിക്കൽ കോളജിൽ നിന്ന് ഫോൺ വന്നു. രണ്ടു കുപ്പി എ നെഗറ്റീവ് രക്തം വേണം. ഉടൻ തന്നെ ഞാൻ പലരേയും ഫോണിൽ വിളിച്ചുനേഷിച്ചു. അയ്യോടെ പ്രവർത്തകർ പലയിടത്തും കയറിയിറങ്ങി അന്വേഷിച്ചു. പക്ഷേ എ നെഗറ്റീവ് രക്തം വിരളമായതിനാൽ ഒരിടത്തും കിട്ടുന്നില്ല. സമയം കഴിയും തോറും ആയ്ഷയുടെ സ്ഥിതി വഷളാവുകയാണ്.

രാത്രിയായിരുന്നു അതെന്നു ഞാൻ ഇപ്പോഴുമോർക്കുന്നു. ഞാൻ ആകാശത്തേക്കു നോക്കി. പ്രാർത്ഥിച്ചു. ദൈവമേ, എന്റെ ദൈവമേ; എവിടെ നിന്നോ അഭയം തേടി ഇവിടെയെത്തിയ ആ പെൺകുട്ടിയുടെ ജീവൻ രക്ഷിക്കുവാൻ മാർഗം തെളിച്ചു തരേണേ; ഞാൻ കരഞ്ഞു പ്രാർത്ഥിച്ചു.

അപ്പോൾ ഞങ്ങളുടെ ഒരു പ്രവർത്തകൻ ഓടി വന്നു പറഞ്ഞു. എ.കെ.ജി. അടുത്തുള്ള ഓർത്തഡോക്സ് സ്റ്റുഡന്റ് സെന്ററിൽ ഒരു ചെറിയാൻ ഈ ബ്ലഡ് ഗ്രൂപ്പാണ്. അപ്പോൾ തന്നെ ഓട്ടോയിൽ സ്റ്റുഡന്റ് സെന്ററിലെത്തി. വാതിൽമുട്ടി. ദീർഘകായകനായ ഒരു ശെമ്മാശൻ വന്നു വാതിൽ തുറന്നു. അദ്ദേഹത്തോട് ബ്ലഡ് ഗ്രൂപ്പ് ഏ നെഗറ്റീവാണോ ഏന്നുനേഷിച്ചു. അതെ എന്നുത്തരം. അദ്ദേഹത്തോടു വിവരമെല്ലാം പറഞ്ഞു. "ഞാൻ രക്തം കൊടുത്തിട്ട് പത്തു ദിവസമേ ആയിട്ടുള്ളു. 40 ദിവസം കഴിയാതെ രക്തം കൊടുക്കരുതെന്നാണ് ഡോക്ടർ പറഞ്ഞത്. എങ്കിലും ഞാൻ വരാം. ഡോക്ടർ സമ്മതിച്ചാൽ. രക്തം കൊടുക്കാം" ഞങ്ങൾ ഡോക്ടറെ വിളിച്ച് അന്വേഷിച്ചു. ഡോക്ടർ പറഞ്ഞു, അദ്ദേഹത്തിന് വലിയ ക്ഷീണം അനുഭവപ്പെടും. അതല്ലാതെ കുഴപ്പമൊന്നുമില്ല.

എനിക്കു ക്ഷീണമുണ്ടായതു സാരമില്ല. ഞാൻ വരാം. ശെമ്മാശൻ പറഞ്ഞു. അദ്ദേഹം ഞങ്ങളുടെ ഒരു പ്രവർത്തകന്റെ ബൈക്കിനു പുറകിൽ കയറിയിരുന്ന് മെഡിക്കൽ കോളജിലെത്തി രക്തം കൊടുത്തു.

ഉടൻ തന്നെ ഓപ്പറേഷൻ നടത്തി. അവളുതെ കുട്ടിയെ രക്ഷിക്കുവാൻ കഴിഞ്ഞില്ലെങ്കിലും അവളുടെ ജീവൻ രക്ഷിക്കുവാൻ കഴിഞ്ഞു. അവൾ രാവിലെ കണ്ണുതുറന്ന്, അമ്മേ, എന്നു വിളിച്ചപ്പോൾ ഞാനായിരുന്നു അടുത്തുണ്ടായിരുന്നത്. ഈ കഥ ഞാൻ ഒരു പാടു വേദികളിൽ പറഞ്ഞിട്ടുണ്ട്. ഗതിയറിയാത്ത ഒരു മുസ്ലീം പെണ്ണിന്റെ ജീവൻ രക്ഷിക്കാൻ ഒരു ക്രൈസ്തവ പുരോഹിതന്റെ രക്തമാണുപകരമായത്. രക്തത്തിനു വേണ്ട രാത്രിയിൽ ഓടി നടന്ന യുവാക്കൾ ഹിന്ദുക്കളായിരുന്നു. ഇതാണു യഥാർത്ഥ ഇന്ത്യ.

ഇപ്പോൾ സഖറിയാസ് മാർ തെയോഫിലസ് തിരുമേനിയായി തീർന്ന ചെറിയാൻ ശെമ്മാശനുമായി എനിക്ക് ഒരു രക്തബന്ധമുണ്ട്. അദ്ദേഹമുൾപ്പെടുന്ന സഭയോടും അതിനാൽ ബന്ധമുണ്ട്.

(തിരുവല്ലയിൽ നടത്തിയ മാർ ഒസ്സാത്തിയോസ് പ്രഭാഷണത്തിൽ നിന്ന്).

അപ്പോൾ തന്നെ ഓട്ടോയിൽ സ്റ്റുഡന്റ് സെന്ററിലെത്തി വാതിൽമുട്ടി. ദീർഘകായകനായ ഒരു ശെമ്മാശൻ വന്നു വാതിൽ തുറന്നു. അദ്ദേഹത്തോട് ബ്ലഡ് ഗ്രൂപ്പ് ഏ നെഗറ്റീവാണോ എന്നുനേഷിച്ചു. അതെ എന്നുത്തരം.

ഫോണിൽ വിളിച്ച് വിവരങ്ങൾ പറഞ്ഞു. അവളെ ഉടൻ തന്നെ ടാക്സി വിളിച്ച് മെഡിക്കൽ കോളജിൽ എത്തിക്കുവാൻ ഞാൻ പറഞ്ഞു. ഉടൻ തന്നെ ഞാൻ മെഡിക്കൽ കോളജിലെ സുപ്രണ്ടിനെ വിളിച്ചു. ഇങ്ങനെ ഒരാളെ ആശുപത്രിയിൽ എത്തിക്കും. എങ്ങനെയും അവളെ രക്ഷിക്കണം എന്ന ഭ്രമിതമില്ല. അല്പ സമയം കഴിഞ്ഞ

ഡോക്ടർ പറഞ്ഞു എത്രയും വേഗം രക്തം സംഘടിപ്പിച്ചു തരു. ഇല്ലെങ്കിൽ അവൾ രക്ഷപ്പെടുകയില്ല. ഞാൻ ആകെ വിഷമത്തിലായി. രാത്രി ഒരു മണി ആയി. ഇനി എന്തു ചെയ്യും. അക്ഷമയും നിരാശയും കൊണ്ട് അസ്വസ്തയായി ഞാൻ വീടിനു പുറത്തിറങ്ങി. മുറ്റത്ത് അങ്ങോട്ടു മിങ്ങോട്ടും നടന്നു. ആകാശത്ത് നിറയെ നക്ഷത്രങ്ങളുള്ള ഒരു



# വേദന - വായനക്കുറിപ്പ്

ദൃശ്യപരമായ പശ്ചാത്തലത്തിൽ സഭയെ പല വിശേഷണങ്ങളിലൂടെ അവതരിപ്പിച്ചിരിക്കുന്നു. ക്രിസ്തുവിന്റെ ശരീരം, ക്രിസ്തുവിന്റെ മണവാട്ടി, പുതിയ യേറൂശലേം, വീണ്ടെടുക്കപ്പെട്ടവരുടെ കൂട്ടം, വിശ്വാസികളുടെ സമൂഹം, രാജകീയ പുരോഹിത - പ്രവാചക വർഗ്ഗം... തുടങ്ങിയവ ചിലതുമാത്രമാണ്. 1 കോരിന്ത്യർ 2/16-ന്റെ അടിസ്ഥാനത്തിൽ (നാമോ ക്രിസ്തുവിന്റെ മനസ്സുള്ളവർ ആകുന്നു) വിശ്വാസികളുടെ സമൂഹത്തെ - ക്രിസ്തുവിന്റെ മനസ്സുള്ളവരുടെ സമൂഹം എന്നൊരാശയം അന്തർലീനമായിട്ടുണ്ട്. A Community that should maintain and reflect the mind of christ ക്രിസ്തുവിന്റെ മനസ്സ് കാത്തുസൂക്ഷിക്കുകയും (നിലനിർത്തുകയും) പ്രതിഫലിപ്പിക്കുകയും ചെയ്യേണ്ട സമൂഹം. സഭയ്ക്കുള്ള നിയോഗവും ഇതു തന്നെയാണ്. "പിതാവ് എന്നെ

വേദവായനകുറിപ്പ് സുപരിചിതമാണല്ലോ. ആരാധനാക്രമത്തിൽ ഓരോ ദിവസത്തേക്കുമുള്ള വായനാഭാഗങ്ങളായി സഭ ക്രമീകരിച്ചിരിക്കുന്ന വേദ ഭാഗങ്ങളുടെ സമാഹാരത്തെയാണ് വേദവായനകുറിപ്പ് എന്ന പദം കൊണ്ട് വിവക്ഷിക്കുന്നത്. ഓരോ ദിവസം എന്നതു കൊണ്ട് അർത്ഥമാക്കുന്നത് - ഞായറാഴ്ചകൾ, മാറനായ പെരുന്നാളുകൾ, പ്രത്യേക സന്ദർഭങ്ങൾ എന്നിവയെയാണ്. ആ പദത്തിന്റെ ചുവടുപിടിച്ചുകൊണ്ട് ഒരു ചെറിയ പംക്തിക്കു തുടക്കം കുറിക്കുന്നു. കഴിവതും മുടങ്ങാതെ എഴുതണമെന്നാഗ്രഹിക്കുന്നു. അഥവാ എപ്പോഴെങ്കിലും മുടങ്ങിപ്പോയാൽ സഭയ്ക്കും ക്ഷമിക്കണമെന്ന മുൻകൂർ ജാമ്യവും എടുക്കുന്നു. എളിയ വായനയിലോ കേൾവിയിലോ, കാഴ്ചയിലോ പെടുന്നതാകാം വിഷയങ്ങൾ.



ബോ. യൂഹാനോൻ മാർ ക്രിസോസ്റ്റോമോസ് മെത്രാപ്പോലീത്താ

അയച്ചതു പോലെ ഞാനും നിങ്ങളെ അയയ്ക്കുന്നു" (യോഹ. 20:21) എന്ന പ്രസ്താവനയോടെയാണ് ശിഷ്യന്മാരെ അയയ്ക്കുന്നതു. ലോകത്തിൽ ക്രിസ്തുവിന്റെ മനസ്സുമായി നിലനില്ക്കുവാനുള്ള നിയോഗമാണ് സഭയ്ക്കുള്ളത്. കർമ്മ മണ്ഡലങ്ങളിലാണ് ഈ മനസ്സിന്റെ കരുത്തു കിട്ടേണ്ടത്. ഒന്നു രണ്ടു ചെറിയ ഉദാഹരണങ്ങൾകൊണ്ടു തന്നെ ഇതു വ്യക്തമാക്കാം. "കർത്താവേ നിനക്കു മനസ്സുണ്ടെങ്കിൽ എന്നെ സൗഖ്യമാക്കുവാൻ നിനക്കു കഴിയും" എന്ന കുഷ്ഠരോഗിയുടെ അപേക്ഷയുടെ മുമ്പിലുള്ള ക്രിസ്തുവിന്റെ പ്രതികരണം, "എനിക്കു മനസ്സുണ്ട്" എന്നായിരുന്നു. എന്തിന്? നിന്റെ പ്രയാസത്തിനു പരിഹാരം നല്കുവാൻ സാമൂഹ്യ ചുറ്റുപാടിൽ പാർശ്വവൽക്കരിക്കപ്പെട്ടവന്റെ

പക്ഷത്തേക്കു ചേർന്നു നില്ക്കുവാനും, ഏകീഭവിക്കുവാനും, പരിഹാരം കണ്ടെത്തുവാനുമുള്ള മനസ്സ്. ശാരീരിക-മാനസിക-സാമൂഹ്യ വിഷയങ്ങളാൽ ഒറ്റപ്പെട്ടവന്റെ അടുത്തു നില്ക്കുവാനും ദൈവസ്നേഹം പ്രതിഫലിപ്പിക്കുവാനുമുള്ള മനസ്സ്. അനുയോജ്യമായ മറ്റൊരു ഉദാഹരണം എടുക്കുകയാണെങ്കിൽ - പുരുഷാരത്തെ ചുറ്റുമുള്ള ഗ്രാമങ്ങളിലേക്കു പറഞ്ഞയക്കണമെന്ന സമീപനത്തെ തിരുത്തിക്കൊണ്ട് ക്രിസ്തുവിന്റെ മനസ്സ് വ്യക്തമാക്കുന്നു. അവർ പോകേണ്ടുന്ന ആവശ്യമില്ല. എന്റെ ശിഷ്യന്മാരാണ് അവരുടെ പ്രശ്നം പരിഹരിക്കേണ്ടതെന്ന്. ഇതിനു സമമായി മറ്റൊരു സന്ദർഭത്തിൽ ക്രിസ്തുവിന്റെ മനസ്സ് തുറക്കുന്നത് വഴിയിൽ തളർന്നു വീഴാവുന്ന

പുരുഷാരത്തെക്കുറിച്ചുള്ള ഉദ്ദേശ്യം എന്തിലുണ്ടെന്ന്. ക്രിസ്തുവിന്റെ മനസ്സ് കാണുന്ന മറ്റൊരു മേഖല ജീർണ്ണതകളോടുള്ള പോരാട്ടത്തിലാണ്. ആചാരാനുഷ്ഠാനങ്ങളും ആഘോഷങ്ങളും പൊടിപൊടിക്കുകയും ആത്മാവും അന്തസ്സത്തയും നഷ്ടമാകുകയും ചെയ്തപ്പോൾ ക്രിസ്തു പ്രകടിപ്പിക്കുന്ന മനസ്സ്. സഭ (ദേവാലയം) കള്ളന്മാരുടെ ഗൃഹയായപ്പോഴുള്ള തന്റെ പ്രതികരണം സത്യം, നീതി, കരുണ എന്നിവയെ കളങ്കപ്പെടുത്തി കഴിഞ്ഞ മതനേതൃത്വത്തോടുള്ള തന്റെ മനസ്സ്. ഉദാഹരണങ്ങൾക്കു പത്തമില്ല. പക്ഷേ, ക്രിസ്തുവിന്റെ ആത്മാവിനെ നിലനിർത്തുന്നതിലുള്ള പരാജയങ്ങൾക്കും പത്തമില്ല. പ്രവൃത്തിയാണ് പിതൃത്വം തെളിയിക്കുവാനുള്ള മുഖാന്തിരം എന്നു

ക്രിസ്തുവും വ്യക്തമാക്കുന്നു. തന്നിൽ വിശ്വസിച്ച യഹൂദന്മാരോടു ക്രിസ്തുവിന്നു എടുത്തുപറയുവാനുണ്ടായിരുന്ന കാര്യവും അതുതന്നെയായിരുന്നു. "അബ്രഹാമിന്റെ മക്കൾ അബ്രഹാമിന്റെ പ്രവൃത്തികൾ ചെയ്യും" (യോഹ. 8:38). ഈ യാഥാർത്ഥ്യം ഉൾക്കൊണ്ടുകൊണ്ട് പ. യോഹന്നാൻ ശ്ലീഹാ ബോധ്യപ്പെടുത്തുന്നു: "ദൈവത്തിന്റെ മക്കൾ ആരെന്നും പിശാചിന്റെ മക്കൾ ആരെന്നും ഇതിനാൽ തെളിയുന്നു" (ഒന്നാം ലേഖനം മൂന്നാം അദ്ധ്യായം പത്താം വാക്യം). ക്രിസ്തുവിന്റെ മനസ്സിനെ/ആത്മാവിനെ ആനുകാലിക ചുറ്റുപാടിൽ അവതരിപ്പിക്കുക എന്നതായിരിക്കണം ക്രിസ്തു സമൂഹത്തിന്റെ ആത്യന്തികമായ ലക്ഷ്യവും, കർമ്മവും. ●

# യാക്കോബായ ഭരണഘടന അസാധ്യം!

ജോൺ വർഗീസ് ഇരവിപേരൂർ

അന്ത്യോഖ്യൻ - മലങ്കര സഭകൾ ഉൾപ്പെടുന്ന ഓറിയന്റൽ ഓർത്തഡോക്സ് സഭാ കൂട്ടംബത്തിൽപ്പെടുന്ന അർമേനിയൻ സഭയിൽ, അർമേനിയയിലെ എക്മിയാഡ്സിൻ ആസ്ഥാനമായുള്ള സുപ്രീം കാതോലിക്കോസേറ്റും ലബാനോനിലെ ആന്റീലിയസ് ആസ്ഥാനമായുള്ള സിലീഷ്യൻ കാതോലിക്കോസേറ്റും അതോടൊപ്പം ജറുസലേമിലും കോൺസ്റ്റാന്റിനോപ്പിളിലും (ഇസ്താംബുൾ) ഓരോ പാത്രിയർക്കേറ്റുമുണ്ട്. പരസ്പര സംസർഗ്ഗമുള്ള ഇരുകാതോലിക്കേറ്റുകളും സ്വതന്ത്രമാണെങ്കിലും സുപ്രീം കാതോലിക്കോസിന്റെ പ്രഥമസ്ഥാനം സിലീഷ്യൻ കാതോലിക്കോസ് അംഗീകരിക്കുന്നുണ്ട്. രണ്ടു പാത്രിയർക്കീസുമാർ സുപ്രീം കാതോലിക്കായുടെ കീഴിലാണ്. സമന്വയിൽ രണ്ടാമനായ സിലീഷ്യൻ കാതോലിക്കായും കീഴ്സ്ഥാനികളായ പാത്രിയർക്കീസുമാരും ഉൾപ്പെടെ അർമേനിയൻ സഭയിലെ ഏതൊരു മേൽപ്പട്ടക്കാരനും സമന്വയിൽ ഒന്നാമനായ എക്മിയാഡ്സിനിലെ സുപ്രീം കാതോലിക്കാ ആകുന്നതിന് തടസ്സമില്ല. അതുപോലെ സിലീഷ്യൻ കാതോലിക്കായുടെ തെരഞ്ഞെടുപ്പിൽ സുപ്രീം കാതോലിക്കായുടെ പ്രതിനിധികൾക്കും വോട്ടവകാശമുണ്ട്. നേരത്തെ (1983-1995) സിലീഷ്യൻ കാതോലിക്കായായിരുന്ന കരേക്കീൻ സർക്കീസിയാൻ ആണ് 1995-ൽ സുപ്രീം കാതോലിക്കായായി തെരഞ്ഞെടുക്കപ്പെട്ടത്. മുൻ പാത്രിയർക്കീ

സുമാർ ഈ സ്ഥാനത്തേക്ക് തെരഞ്ഞെടുക്കപ്പെട്ടിട്ടുണ്ടെങ്കിലും സിലീഷ്യൻ കാതോലിക്കാ സുപ്രീം കാതോലിക്കായാകുന്നത് ആദ്യമായിട്ടാണ്. റോമൻ കത്തോലിക്കാ സഭയിൽ ലോകത്തുള്ള 80 വയസിൽ താഴെയുള്ള ഏത് കർദ്ദിനാളിനും മാർപാപ്പായെ തെരഞ്ഞെടുക്കാനും മാർപാപ്പായാകാനും യോഗ്യതയുണ്ട്. അതേസമയം കീഴ്ഘടകമായിരുന്നിട്ടുകൂടി ഇങ്ങനെയൊരു കാര്യം "ആകമാന സുറിയാനി സഭ"യിൽ പെട്ടുപോയ 'യാക്കോബായ'ക്കാർക്ക് പ്രതീക്ഷിക്കാനാവുമോ? അന്ത്യോഖ്യ പാത്രിയർക്കീസിനെ പരമാധികാരിയായി അംഗീകരിക്കുന്ന മലങ്കരയിലെ യാക്കോബായ വിഭാഗത്തിന് - അവർ യഥാർത്ഥ അന്ത്യോഖ്യൻ സഭാഗങ്ങളെക്കാൾ പല മടങ്ങ് കൂടുതലാണെങ്കിലും - അന്ത്യോഖ്യ പാത്രിയർക്കീസിന്റെ തെരഞ്ഞെടുപ്പിൽ കാര്യമായ പങ്കാളിത്തമില്ലെന്നു ചുരുക്കം. മലങ്കര അസോസിയേഷനിൽ ആനുപാതിക പ്രാതിനിധ്യം ആവശ്യപ്പെട്ടിരുന്നവർ പാത്രിയർക്കീസിൽ തെരഞ്ഞെടുപ്പിൽ ഇത് ആവശ്യപ്പെട്ടാൽ എത്ര നന്നായിരുന്നു. ഇന്ത്യയിലെ യാക്കോബായ വിഭാഗത്തിന്റെ അങ്കമാലി ഭദ്രാസനത്തിലെ വിശ്വാസികളുടെ എണ്ണത്തെക്കാൾ കുറവാണ് യാക്കോബായ വിഭാഗം ഒഴികെയുള്ള അന്ത്യോഖ്യൻ സഭയുടെ ആകെ വിശ്വാസികളുടെ എണ്ണം. അന്ത്യോഖ്യൻ ഭരണഘടന 100-ാം വകുപ്പിൽ "Article 100. When deemed necessary, H.

H. the Patriarch calls for a General Synod, headed by His Holiness, where all members of both Synods of Damascus and India, including His Beatitude the Catholicos will attend under the presidency of H.H. the Patriarch" എന്നു മാത്രമാണ് "ആകമാന സുന്നഹദോസി"നെ പറ്റി പറയുന്നത്. പാത്രിയർക്കീസെ തെരഞ്ഞെടുപ്പ് അതിന്റെ ചുമതലയിൽ വരുന്നില്ല. യാക്കോബായ ഭരണഘടന 15, 16 വകുപ്പുകൾ ഇതിനോടു ചേർന്നു വരുന്നു. 15. പ. പാത്രിയർക്കീസ് ബാവ വിളിച്ചു കൂട്ടുന്ന ആകമാന സുറിയാനി ഓർത്തഡോക്സ് സഭയിലെ ആത്മീയ മോലാലയങ്ങളുടെ യോഗമാകുന്നു ആകമാന സുന്നഹദോസ്. 16. പ. പാത്രിയർക്കീസ് ബാവ അദ്ധ്യക്ഷനായുള്ള ആകമാന സുന്നഹദോസിൽ ശ്രേഷ്ഠ കാതോലിക്കായും, സഭയിലെ എല്ലാ മെത്രാപ്പോലീത്താമാരും എപ്പിസ്കോപ്പുമാരും അംഗങ്ങളായിരിക്കുന്നതാണ്. പാത്രിയർക്കീസെ തെരഞ്ഞെടുപ്പിൽ തുല്യമായ പങ്കാളിത്തം നിഷേധിക്കുന്നത് 1876-ലെ മുളന്തുരുത്തി സുന്നഹദോസിന്റെ 17-ാമത്തെ നിശ്ചയത്തിനു വിരുദ്ധമാണ്. ആ നിശ്ചയത്തിന്റെ പ്രസ്താവനകൾ താഴെ ചേർക്കുന്നു. "..... സകല കാര്യങ്ങളിലും പരദേശ ഇടവകകളും മലങ്കര ഇടവകയും എപ്പോഴും യോജിച്ചു രണ്ടു വകക്കാർക്കും അന്ത്യോഖ്യ സിംഹാസനത്തിലേക്കുള്ള അവകാശം സമവും സംബന്ധം

തുല്യവും ആയിരിക്കുകയും ഇവിടുത്തെ മജലീസ്സും (കമ്മിറ്റി) അവിടുത്തെ മജലീസ്സും അന്യോനതയോടെ ഇരിക്കുകയും കമ്മിറ്റിയുടെ അനുമതിയോടു കൂടിയുള്ള സഭയ്ക്കും സമുദായത്തിനും വേണ്ടി ചെയ്യപ്പെടുന്ന സകല ഏർപ്പാടുകളും സാധ്യമായിരിക്കുകയും ചെയ്യണമെന്ന് നിശ്ചയിച്ചതിനെ യോഗം ഉറപ്പിച്ചു." ഒരു സഭയെന്ന നിലയിൽ മലങ്കരസഭയുടെ സ്വാതന്ത്ര്യം നിഷേധിക്കുകയും അതേസമയം ഇടവക പള്ളികൾ സ്വതന്ത്രമാണെന്നു വാദിക്കുകയും ചെയ്യുന്നവർ അന്ത്യോഖ്യൻ ഭരണഘടനയുടെ താഴെ പറയുന്ന 155-ാം വകുപ്പ് മനസ്സിലുരുത്തി വായിച്ചാൽ കൊള്ളാം. Article 155. The Syrian Orthodox Church of Antioch owns all its churches, monasteries, worship places, cemeteries, schools, real estate and endowments. This includes all the possessions and properties of its churches and centers such as manuscripts, printed books, vessels, clerical vests, furniture of the Patriarchate and the Archdioceses. The ownership of these properties and assets can never be disputed or contested by anybody whatsoever. If an individual or a group of individuals separates from the Syrian Orthodox Church of Antioch and joins another de-

nomination, they shall have absolutely no right to claim any of the above mentioned properties or possessions. Any claim filed by anybody, be it an individual or a group, large or small, shall be positively and absolutely null and void. യാക്കോബായ ഭരണഘടന 190-ാം വകുപ്പ് കാണുക. 190. ആത്മീയ കാര്യങ്ങൾ ഒഴിച്ചുള്ള എല്ലാ കാര്യങ്ങളിലും ഇടവക പള്ളികൾക്കു സ്വയം ഭരണ സ്വാതന്ത്ര്യം ഉണ്ടായിരിക്കുന്നതാണ്. മലങ്കര ഓർത്തഡോക്സ് സുറിയാനി സഭയുടെ നിലപാട് അന്ത്യോഖ്യൻ സഭയുടെ നിലപാടിനു സമാനമാണെന്നു കാണാം. ഇനിയും ധാരാളം പൊരുത്തക്കോടുകൾ കണ്ടു പിടിക്കാൻ കഴിഞ്ഞേക്കാം. അന്ത്യോഖ്യൻ ഭരണഘടന 157-ാം വകുപ്പ് Article 157. Any article that contradicts with the provisions of this Constitution will be considered invalid null and void. ഇതനുസരിച്ച് 2002ലെ യാക്കോബായ ഭരണഘടന പുർണ്ണമായോ ഭാഗികമായോ അസാധ്യമാണ്. ചുരുക്കത്തിൽ 1934-ലെ ഭരണഘടനയെ തള്ളിക്കളഞ്ഞവർ ഇപ്പോൾ 'എലിയെ പേടിച്ച് ഇല്ലം ചൂട്ടുതുപോലെ'യായി. പള്ളിയും വസ്തുക്കളും പാത്രിയർക്കീസിന്! ആ സ്ഥാനത്തേക്ക് മത്സരിക്കാനോ വോട്ടു ചെയ്യാനോ അവകാശവുമില്ല!! ●



## പി.സി. ഏബ്രഹാം പടിഞ്ഞാറേക്കരയുടെ നിര്യാണത്തിൽ മാനേജിംഗ് കമ്മിറ്റി അനുശോചിച്ചു

മുൻ സഭാ ട്രസ്റ്റി പി.സി. ഏബ്രഹാം പടിഞ്ഞാറേക്കരയുടെയും, വന്ദ്യ ആന്ദ്രൂസ് ഏബ്രഹാം കോർ-എപ്പിസ്കോപ്പായുടെയും വേർപാടിൽ സഭാ മാനേജിംഗ് കമ്മിറ്റി അനുശോചനം രേഖപ്പെടുത്തി.

# ഉത്തരാതത്തിന്റെ ഇടയൻ 54-ാം ജന്മദിനാശംസകൾ



**H.G. Dr. Joseph Mar Dionysius Metropolitan**

**St. Thomas Ashram, Bhilai**

**St. Thomas College, Bhilai**

**M.P.C.C.E.T. College, Bhilai**

**Baselios Vidhya Bhavan, Bhilai**

**Group of M.G.M. Schools, Calcutta Diocese**